

राज्य पणन महामंडळाच्या उपक्रमांतर्गत शेतमाल खरेदीस सुरुवात

तथा वृत्तसेवा,
सोलापूर, दि. २३ नोव्हेंबर-
महाराष्ट्र राज्य सहकारी पणन म हामंडळ, मुंबई व नाफेड यांच्या संयुक्त विद्यमाने हंगाम २०२५-२६ साठी कडधान्य खरेदीस प्रारंभ झाला आहे. शेतकऱ्यांना हमीभाव मिळावा यासाठी केंद्र शासनाने निश्चित केलेल्या आधारभूत दरानुसार नाफेड व NCCF मार्फत मुग, उडीद व सोयाबीन खरेदीकरीता ३० ऑक्टोबर २०२५ पासून नोंदणी सुरू करण्यात आली असून, प्रत्यक्षात खरेदी प्रक्रिया १५ नोव्हेंबर २०२५ पासून सुरू करण्यात आली आहे. यामध्ये मूग ८,७६८/- रुपये प्रति क्विंटल, उडीद ७८००/- रुपये प्रति क्विंटल, सोयाबीन ५३२८/- रुपये प्रति क्विंटल असे केंद्र शासनाने आधारभूत दर निश्चित केले आहेत.

राज्य शासनाने नियुक्त केलेल्या दोन



केंद्रीय नोडल एजन्सीची जिल्हानिहाय खरेदी केंद्रे पुढीलप्रमाणे आहेत. नाफेड - अकोला, अमरावती, बीड, बुलढाणा, धाराशिव, धुळे, जळगाव, जालना, कोल्हापूर, लातूर, नंदुरबार, परभणी, पुणे, सांगली, सातारा,वर्धा, वाशिम, संभाजीनगर, नांदेड, यवतमाळ,भंडारा, गडचिरोली. NCCF - नाशिक, अहिल्यानगर, सोलापूर, हिंगोली, चंद्रपूर,नागपूर तसेच सोलापूर जिल्ह्याकरीता सोयबीन, उडीद व मूग खरेदी केंद्र पुढीलप्रम णे आहेत.

बाशीं - बाशीं कृ.उ.बा.स -

तुळजाभवानी कृषी साधन व पुरवठा सहकारी संस्था मर्या, उंबरगे, मंगळवेढा - मंगळवेढा तालुका सहकारी खरेदी विक्री संघ लि, मंगळवेढा, पंढरपूर - पंढरपूर कृ.उ.बा.स - पंढरपूर तालुका सहकारी खरेदी विक्री संघ लि, पंढरपूर, माळशिरस - अकलुज - शेकीर सहकारी खरेदी विक्री संघ लि, अकलुज, अक्कलकोट - अक्कलकोट कृ.उ.बा.स - वि.का. सेवा सहकारी सोसायटी मर्या. किणी, करमाळा - कृ.उ.बा.स - विठ्ठल सर्वसाधारण सहकारी संस्था मर्या, मागी, कुडवाडी - कृ.उ.बा.स - माढा तालुका सहकारी खरेदी विक्री संघ लि. माढा, सदर योजना ही शेतकऱ्यांच्या शेतमालाला योग्य भाव मिळावा याकरीता राबविण्यात येत असून सर्व शेतकऱ्यांनी मुग, उडिद व सोयाबीन विक्रीकरीता आपल्या गावाजवळील नाफेड/NCCF च्या नजिकच्या खरेदी केंद्रावर जावुन ७/१२

उतारा, आधारकार्ड व बँकेचे पासबुक घेवुन प्रथम आपल्या पिकाची नोंदणी करुन घेणे आवश्यक आहे. नोंदणी ऑनलाईन पध्दतीने झेड मशिद्रारे करण्यात येणार असल्यान शेतकऱ्यांनी आधारकार्ड, बँक पासबुक, चालू वर्षाचा ७/१२ उतारा, पीकपेरा इ. कागदपत्रांसह नोंदणीकरीता प्रत्यक्ष खरेदी केंद्रावर उपस्थित राहणे गरजेचे आहे. तसेच खरेदीकरीता आपणास SMS प्राप्त झाल्यानंतर शेतकऱ्यांनी शेतमाल विक्रीसाठी खरेदी केंद्रावर आणावा. तरी जास्तीत जास्त शेतकरी बांधवांनी केंद्र शासनाने निश्चित केलेल्या आधारभुत दरानुसार मुग, उडीद व सोयाबीन खरेदी योजनेचा लाभ घ्यावा, असे आवाहन पणन महासंघाचे अध्यक्ष दत्तात्रय पानसरे, उपाध्यक्ष रोहित निकम व व्यवस्थापकीय संचालक श्रीधर बी. डुबे- पाटील तसेच संचालक मंडळ यांनी केले आहे.

किशोरावस्था : बदलांचा टप्पा, घडवणुकीची संधी : डॉ.कहाते

तथा वृत्तसेवा,
सोलापूर, दि. २३ नोव्हेंबर-
किशोरावस्था हा केवळ बदलांचा नाही, तर संधींचाही काळ आहे. योग्य दिशादर्शन मिळाल्यास या वयातील ऊर्जा, क्षमता आणि सर्जनशीलता उज्वल भविष्य घडवू शकते. त्यामुळे मुलांना समजून घेऊन त्यांच्या सोबत चालणे हीच आजच्या काळाची खरी गरज आहे असे मत प्रसिद्ध स्रीरोग व प्रसूतीशास्त्रज्ञ डॉ.गौरी कहाते यांनी व्यक्त केले.

त्या लायन्स क्लब ऑफ सोलापूर सेंट्रल, अथर्व ज्ञानपीठ प्रतिष्ठान, कोल्हापूर व पॅमिली व्हॉलंटिअर्ससोसिएशन ऑफ इंडिया, सोलापूर शाखा यांच्या संयुक्त विद्यमाने ला. दीनानाथ धुळम यांच्या वाढदिवसाच्यानिमित्ताने नीलकंठेश्वर प्रशालेत सर्वंकष लैंगिकता प्रशिक्षण शिबिर, शैक्षणिक साहित्य व सॅनिटरी नॅपकिन वाटप कार्यक्रमाला प्रमुख पाहुण्या म्हणून



बोलत होत्या. यावेळी लायन्स क्लबचे अध्यक्ष प्रा. स्वामीनाथ कलशेट्टी, दीनानाथ धुळम, संस्थेचे सचिव रवी नारदगी, मुख्याध्यापीका संगीता आडकी आदी उपस्थित होते. कार्यक्रमात ८ वी ते १० वीच्या मुलामुलींना वह्वा, पेन वाटप, मोफत हिमोलोबिन तपासणी केली तर मुलींना सॅनिटारी नॅपकिन वाटप करण्यात आले. कल्पना गडगडे, सुकेशिनी सोनकांबळे, सुगतरत्न गायकवाड यांनी ३ दिवशीय शिबिरात मार्गदर्शन केले. पुढे बोलताना त्या म्हणाल्या, किशोरावस्था हा मानवी आयुष्यातील अत्यंत महत्त्वाचा

आणि नाजूक टप्पा मानला जातो. साधारणपणे १० ते १९ वर्षे या वयोगटाला किशोरावस्था असे म्हणतात. या काळात शारीरिक, मानसिक, भावनिक आणि सामाजिक पातळीवर अनेक मोठे बदल घडतात. बाल्यावस्थेथून प्रौढत्वाकडे वाटचाल सुरू होते आणि व्यक्तिमत्त्वाची पायाभरणी इथेच होते.कार्यक्रमाचे स्वागत कल्पना गडगडे यांनी केले. प्रास्ताविक सुगतरत्न गायकवाड यांनी, सूत्रसंचालन एल. बी. कनकी यांनी तर आभार के. एस. मुत्केरी यांनी मानले.

श्रीशैल पीठाच्या जगद्गुरुंची यात्रेसंदर्भात उद्या महासभा सोलापूर, दि. २३ नोव्हेंबर-

श्री श्रीशैल पीठाचे जगद्गुरु श्री श्री श्री १००८ डॉक्टर चन्नसिद्धाराम पंडिताराध्य शिवाचार्य महास्वामीजी यांचे श्री वीरभद्रदेव काडदेवर मठ श्रीक्षेत्र येडूर येथे संचारी धर्म जागृती यात्रा कार्यक्रम १४ जानेवारी ते ६ मार्च दरम्यान आयोजित केले आहे. त्याचबरोबर राजगोपुराचे लोकार्पण, महाकुंभाभिषेक, लक्षदीपोत्सव तसेच कृष्णारती आदी कार्यक्रम होतील. कार्यक्रमाचे नियोजन करण्यासाठी श्री बृहन्मठ होटगी एम आयडीसी अक्कलकोट रोड येथील मठात २५ नोव्हेंबर रोजी सायंकाळी ६ वाजता सभेचे आयोजन केले आहे. याप्रसंगी काशी पीठाचे जगद्गुरु श्री श्री श्री १००८ डॉ. मल्लिकार्जुन विश्वाराध्य शिवाचार्य महास्वामीजीचे दिव्य सानिध्य लाभणार आहे. सोलापुरातील भक्तगणांनी उपस्थित राहण्याचे आवाहन मठाच्या वतीने करण्यात आले.

भाजपात उपेक्षा; श्रीनिवास संगा यांनी केला शिवसेनेत प्रवेश

तथा वृत्तसेवा,
सोलापूर, दि. २३ नोव्हेंबर-
अखिल भारतीय पथशाली युवजन संघाचे राष्ट्रीय अध्यक्ष तथा सोलापुरातील युवा नेते श्रीनिवास संगा यांना भाजपामध्ये उपेक्षा झाल्याने त्यांनी उपमुख्यमंत्री एकनाथ शिंदे यांच्या उपस्थितीत रविवारी शिवसेनेत प्रवेश केला. त्यांच्या प्रवेशामुळे पूर्वभागातील राजकीय समीकरण बदलणार असल्याचे सांगण्यात येते.

श्रीनिवास संगा यांनी श्री प्रतिष्ठानच्या माध्यमातून मोठे सामाजिक कार्य केले-करीत आहेत. यानिमित्ताने त्यांनी युवकांची भक्कम फळी उभे केल्याने शहराच्या राजकारणात त्यांचे महत्त्व वाढले आहे.



► उपमुख्यमंत्री एकनाथ शिंदे यांच्या उपस्थितीत शिवसेनेत प्रवेश करताना श्रीनिवास संगा.

उपमुख्यमंत्री एकनाथ शिंदे यांनी श्रीनिवास संगा यांच्या कार्याचे कौतुक करत, सोलापुरातील युवकांना संग यांच्या रुपाे खंबीर नेतृत्व मिळणार आहे, असा विश्वास व्यक्त केला.

भारतीय जनता पार्टीकडून सोलापूर शहर मध्यमधून ते निवडणूक लढण्यास इच्छुक होते. मात्र या मतदारसंघातून आ.देवेंद्र कोटे यांना उमेदवारी मिळाल्याने त्यांनी अपक्ष म्हणून उमेदवारी

अर्ज भरला होता. तत्कालीन उपमुख्यमंत्री तथा विद्यमान मुख्यमंत्री देवेंद्र फडणवीस यांच्या विनंतीवरून त्यांनी आपला अर्ज मागे घेतला होता. राज्यात पुन्हा भाजपची

सत्ता आल्यास योग्य संधी देणार असल्याचे शब्द संग यांना देण्यात आले होते. परंतु आजतागायत दिलेला शब्द पाळला गेला नाही. उलट पक्षात उपेक्षा करण्यात येत होते. त्यामुळे श्रीनिवास संग हे अस्वस्थ होते. अखेर आपल्या राजकीय भवितव्यासाठी त्यांनी रविवारी शिवसेना एकनाथ शिंदे पक्ष प्रवेश केला. दरम्यान, श्रीनिवास संग यांच्या शिवसेना एकनाथ शिंदे गटाकडून पूर्वभागातील जबाबदारी देण्यात येणार असल्याचे सांगण्यात आले. याप्रसंगी माजी गृहराज्यमंत्री सिध्दाराम म्हैत्रे, शिवसेनेच्या राज्य प्रवक्त्या प्रा.डॉ.ज्योती वाघमारे, जिल्हाप्रमुख अमोल शिंदे, सोलापूर लोकसभा संपर्क प्रमुख महेश साठे यांच्यासह सचिन चव्हाण अमर पाटील, शंकर म्हैत्रे आदी उपस्थित होते.

► महत्वाचे...

कुत्र्याच्या कारणावरून पाचजणांना मारहाण सोलापूर, दि. २३ नोव्हेंबर -

कुत्र्याच्या कारणावरून जुना विडी घरकुलमध्ये पाचजणांना मारहाण करण्यात आली. अजय अंबादास भोसले (वय १०), अंबादास विजयकुमार भोसले (वय ५१), उदय देविदास भोसले (वय १८), आदर्श देविदास भोसले (वय १७), देविदास विजयकुमार भोसले (वय ४५, सर्व रा. जुना विडी घरकुल, सोलापूर) अशी जखम िंची नावे असून त्यांना उपचारासाठी शासकीय रुग्णालयात दाखल करण्यात आले आहे. २३ नोव्हेंबर रोजी सकाळी सातच्या सुमारास राहत्या घराजवळ भोसले यांनी कुत्रा बांधला होता. त्यावेळी कामले व इतर पाचजणांनी तुम्ही कुत्रा येथून काढा, तुमच्या बापाचा रस्ता आहे का असे म्हणून फरशी व लाथाबुक्क्याने भोसले यांना मारहाण केली. यामध्ये पाचजण जखमी झाल्याने त्यांना उपचारासाठी शासकी रुग्णालयात दाखल करण्यात आले आहे. याबाबत सिव्हील पोलिस चौकीत नोंद करण्यात आली आहे.

मुलाने चाकू फेकून मारल्याने आई जखमी सोलापूर, दि. २३ नोव्हेंबर -

मुलाने चाकू फेकून मारल्याने आई जखमी झाली. असे जखमी महिलेचे नाव आहे. २२ नोव्हेंबर रोजी रात्री राहत्या घरी पैसे दे म्हणून सागर काटकर याने चाकू फेकून मारल्याने शोभा काटकर यांच्या तोंडास चाकू लागून जखमी झाल्या. त्यांना उपचारासाठी शासकीय रुग्णालयात दाखल करण्यात आले. याबाबत सिव्हील पोलिस चौकीत नोंद करण्यात आली आहे.

तरुणाची गळफास घेऊन आत्महत्या

सोलापूर, दि. २३ नोव्हेंबर -
शहरातील दत्त नगरात तरुणास गळफास घेऊन आत्महत्या केली. अलोक भुमेश गाजुल (वय २१, रा. न्यु पाच्छा पेट, दत्त नगर, सोलापूर) असे आत्महत्या केलेल्याचे नाव आहे. २२ नोव्हेंबर रोजी रात्री पावणे आठच्या सुमारास महेश विभुते यांच्या घरात भाड्याने असलेल्या घरी मोकळ्या जागेत पत्र्याच्या शेडमधील लोखंडी अँगलला अलोक याने सुतीच्या दोरीने गळफास घेतला. ही बाब निदर्शनास आल्याने अलोकचा भाऊ अनमोल व आई भारती उर्फ गीता यांनी अलोक यास गळफासातून उतववून बेशुध्दावस्थेत हवालदार डी जी राठोड यांनी शासकीय रुग्णालयात दाखल केले. त्यावेळी डॉ. प्रतीक माने यांनी अलोक यास मृत घोषित केले. याबाबत सिव्हील पोलिस चौकीत नोंद करण्यात आली आहे.

पुरुषाने केली मारहाण, दोन महिला जखमी सोलापूर, दि. २३ नोव्हेंबर -

घरगुती भांडणाच्या कारणावरून नवऱ्याने केलेल्या मारहाणीत दोन महिला जखमी झाल्या. यमुनाबाई बसू गवंडी (वय ६०, रा. सोरगाव चौत्रा नाका, सोलापूर) आणि लक्ष्मी दामोदर गवंडी (वय २५, रा. भारती विद्यापीठ, सोलापूर) अशी जखमींची नावे आहेत. २३ नोव्हेंबर रोजी सकाळी ११ च्या सुमारास द्वारकाधीश मंदिराजवळ घरगुती भांडणाच्या कारणावरून नवरा शांतपा लोणारी याने लोखंडी सळईने दोघांना मारहाण केली. यामध्ये यमुनाबाई यांच्या डोक्यास तर लक्ष्मी यांचा हातस व सर्वांगास मुका मार लागल्याने त्यांना उपचारासाठी शासकीय रुग्णालयात दाखल करण्यात आले.

‘देवदूत’च्या मंचीय आविष्काराने रसिक मंत्रमुग्ध

त्र्यं.वि.सरदेशमुख यांच्या जयंतीनिमित्त नाट्यपरिषदेचा विशेष कार्यक्रम

तथा वृत्तसेवा,
सोलापूर दि.२३ नोव्हेंबर-
जन्मभूमीची अनिवार ओढ लागलेल्या अलमुस्तफाला, समुद्रकिनाऱ्यावरील त्याच्या गावातील लोक जीवनाविषयी विचार व्यक्त करायला सांगतात आणि त्यातून आकाराला येते ‘देवदूत’ हे प्रज्ञानाट्य! प्रेम, विवाह, संतती, दान, कर्म, स्वरूपज्ञान, कायदे आणि मृत्यू याविषयीच्या विचारांचा आविष्कार पाहताना रसिक सोलापूरकर मंत्रमुग्ध झाले.



जगविख्यात साहित्यिक खलील जिब्रान यांच्या लेखणीतून उतरलेल्या ‘द प्रॅफिट’ या विचारमौक्तिकांचा अनुवाद प्रा. त्र्यं. वि. सरदेशमुख यांनी ‘देवदूत’ या नावाने केला. त्याचे अभिवाचन रजनीश जोशी यांनी केले. निमित्त होते, प्रा. सरदेशमुख यांच्या १०६ व्या जयंतीचे.

अ.भा.नाट्य परिषदेच्या वतीने पद्याकर देव सभागृहात आयोजिलेल्या या कार्यक्रमात कार्यकारिणीचे ज्येष्ठ सदस्य पद्याकर कुलकर्णी यांनी प्रास्तविक केले. त्यानंतर माजी आमदार प्रकाश यलगुलवार यांच्या हस्ते श्री. जोशी आणि संगीतकार प्रशांत देशपांडे यांचा सत्कार करण्यात आला.

अवघे ४८ वर्षांचे आयुष्य लाभलेले खलील

जिब्रान जगविख्यात तत्त्वचिंतक, कवी, चित्रकार, लेखक होते. ‘द प्रॅफिट’ हे त्यांचे पुस्तक जगभरात गाजले. जगातील बहुतेक सगळ्या भाषेत त्याचे अनुवाद झाले. जिब्रानच्या शब्द आणि भावम ाधुर्यांचे प्रत्यंतर त्र्यं. वि. सरदेशम ाख्यांच्या अनुवादातून येतं. देवाचा थांगपत्ता नसलेल्या या जगात, युगयुगांतरी, वेगवेगळ्या रूपात ‘देवदूत’ आपल्याला भेटी देतात. आपल्याशी संवाद-संगत करतात. समाजमनात असलेले संदेह दूर करण्याचे काम ते करतात. म नवी भावभावना आणि वर्तनाचे अर्थ समग्रतेने लावणाऱ्या या अभिजात कलाकृतीचे सादरीकरण रजनीश जोशी यांनी समर्थपणे केले. मंचसज्जा रेवती जोशी यांनी केली होती. या कार्यक्रमाला नाट्य परिषदेचे अध्यक्ष प्रकाश यलगुलवार, उपाध्यक्ष विठ्ठल बडगांजी, प्रमुख कार्यवाह प्रा.जोतिबा काटे सहकार्यवाह सुहास माडीकर, शरदकुमार एकबोटे, सुनील गुरव, व्यंकटेश रंमप, सुलभा पिशवीकर, पुष्पा आगरकर डॉ. सुहास पुजारी, रेवती जोशी, नितीन वैद्य, सीमंतीनी चाफळकर, मनीषा जोशी, संतोष पवार, अच्युत काटीकर, डॉ.नसीम पठाण, हेमकिरण पत्की, गिरीश दुनाखे, मारुती कटकधोंड, राजेंद्र भोसले आदी मान्यवर उपस्थित होते.

चिवरी फाट्याजवळील अपघातातील दोन जखमींचा उपचारावेळी मृत्यू

तथा वृत्तसेवा
सोलापूर, दि. २३ नोव्हेंबर -

देवदर्शनासाठी निघालेल्या भाविकांच्या कुझर जीपला टायर फुटून देवदर्शनापूर्वीच झालेल्या चिवरी फाट्याजवळील अपघातातील दोन जखमींचा उपचारावेळी सोलापुरातील शासकीय रुग्णालयात मृत्यू झाला. त्यामुळे या अपघातात मरण पावलेल्यांची संख्या पाच झाली आहे

बालाजी पांडुरंग शिंदे (वय ४७, रा. उळे) आणि माऊली कदम (वय ३०, रा. हडपसर) अशी मरण पावलेल्या दोघांची नावे आहेत. या अपघातात यापूर्वी पुजा हरी शिंदे (वय ३०, रा. ऊळेगांव), सोनाली माऊली कदम (वय

२२, रा. हडपसर), साक्षी बडे (वय १९, रा. हडपसर) यांचा मृत्यू झाला आहे. तर कुणाल लक्ष्मण भिसे (वय ३२), अंजली रवी अमराळे (वय १५), आकाश दत्ता कदम (वय २५, सर्व रा. हडपसर), कार्तिक रवींद्र आमराळे (वय १३), कार्तिकी रवींद्र आमराळे (वय १५), शिवांग माऊली कदम (वय ०१ वर्षे, सर्व रा. हडपसर), ओमकार हरी शिंदे (वय १०), रुद्र हरी शिंदे (वय १२), हरी बाळकृष्ण शिंदे (वय ३६), श्लोक हरी शिंदे (वय ८, सर्व रा. ऊळे) अशी जखमींची नावे आहेत. शनिवारी सकाळी दक्षिण सोलापूर तालुक्यातील ऊळेगाव येथील भाविक आणि त्यांचे पुणे येथील हडपसरचे नातेवाईक एमएफ २४ व्ही ४९४८ या कुझर

अपघातातील मयतांची संख्या झाली पाच

जीपमधून नळगुंजवळील खंडोबा मंदिराकडे निघाले होते. चिवरी गावाजवळ त्यांच्या जी-पचे पुढील टायर अचानक फुटल्याने चालकाचे जीपवरील नियंत्रण सुटले व जीप पलटी होऊन अपघात झाला. या अपघातात कुझर जीपमधील तीन भाविकांचा मृत्यू झाला तर इतर १२ जण जखमी झाले होते. अपघातातील जखमींना उपचारासाठी सोलापूरच्या शासकीय रुग्णालयात दाखल करण्यात आले आहे. शासकीय रुग्णालयात उपचार सुरू असताना शनिवारी रात्री माऊली कदम आणि रविवारी सकाळी बालाजी शिंदे यांचा मृत्यू झाला. याबाबत सोलापूरच्या सिव्हील पोलिस चौकीत करण्यात आली आहे.

कितूर चन्नम्मा नगरात दोन लाखांची चोरी

तथा वृत्तसेवा,
सोलापूर, दि. २३ नोव्हेंबर -
विजापूर रोडवरील कितूर चन्नम्मा नगरातील बंद घर फोडून चोरट्याने २ लाख २ हजार ५०० रुपयांचा ऐवज चोरून नेला. याबाबत सतिश शिवप्पा सोलापूर (वय ६२, रा. कितूर चन्नम्मा नगर) यांनी दिलेल्या फिर्यादीवरून विजापूर नाका पोलिस ठाण्यात गुन्हा दाखल झाला आहे. सोलापूर हे २१ नोव्हेंबर रोजी रात्री नऊच्या सुमारास घराच्या वरच्या मजल्यावर झोपण्यासाठी गेले

होते. अज्ञात चोरट्याने बाहेरून त्याच्या खोलीस कडी लावली. तळमजल्यावरील मुख्य दरवाज्याचे कुपूप तोडून देवघरातील लोखंडी कापाटातील सोन्याचे दागिने व चांदीचे साहित्य त्यामध्ये २.५९ ग्रॅम सोन्याची चैन, २.५९ ग्रॅम सोन्याचे कानातील टॉप्स, ३०७ ग्रॅम वजनाचे चांदीचे जेवणाचे ताट, वाटी, रत्नास, १० ग्रॅम वजनाचे चांदीचा कुंकवाचा करंडा व रोख रक्कम असा एकूण २ लाख २ हजार ५०० रुपयांचा ऐवज लंपास केला. स.पोलिस निरीक्षक गायकवाड तपास करीत आहेत.

महत्त्वाचे

- मॅक्स हर्स्टपेनने जिंकली लास वेगास ग्रांप्री
- लास वेगास : रविवारी येथे मॅक्स हर्स्टपेनने लास वेगास ग्रांप्री जिंकली. हर्स्टपेनने चार शर्यतींमध्ये दुसऱ्यांदा विजय मिळवला. चार वेळचा फॉर्म्युला १ विजेत्या मॅक्सने लास वेगासच्या रस्त्यांवर विजय मिळवून विजेतेपदाच्या चित्रात परतण्याचा यशस्वी प्रयत्न केला. तीन वर्षात दुसऱ्यांदा नेदरलॅंडच्या मॅक्सने प्रसिद्ध स्टिपचा एक भाग वापरणाऱ्या कोर्सवर विजय मिळवला आहे. त्याने २०२३ मध्ये पहिली शर्यत जिंकली. ही स्पर्धा फारच सुंदर होती, असे मॅक्स हर्स्टपेन आपल्या रेड बुल टीम रेडिओवर म्हणाला. हर्स्टपेनने कॅडिलॅक एफ संधाचा राजदूत व अभिनेता टेरी क्रूजसोबत गुलाबी कॅडिलॅकमध्ये विजयी फेरी मारली. हा हर्स्टपेनच्या कारकिर्दीतील ६९ वा विजय होता. हा हर्स्टपेनचा अमेरिकेत सलग आठवा विजय होता. त्याने पॉइंट्स लीडर जॅडो नॉरिसला २० सेकंदांपेक्षा जास्त वेळ मागे टाकले. हर्स्टपेनने दुसऱ्या क्रमांकावर सुरुवात केली पण सुरुवातीलाच नॉरिसने त्याच्यासमोर आक्रमक चाल केली पण तो त्याच्या मॅकलेनमध्ये वळणाऱ्या बाहेर सरकला तेव्हा त्याने पहिल्याच वळणावर शर्यतीचा ताबा घेतला.

आशिया ओशनिया १०० कि.मी. अल्ट्रा स्पर्धेत अमरसिंग अव्वल



नवी दिल्ली : अमरसिंग देवदाने बॅकॉक येथे झालेल्या आशिया ओशनिया १०० कि.मी. अल्ट्रा चॅम्पियनशिप जिंकण्यासाठी ६:५९:३७ चा राष्ट्रीय विक्रमी वेळ नोंदवला. आंतरराष्ट्रीय अल्ट्रादर्स असोसिएशनने आयोजित केलेल्या या स्पर्धेत सहभागी होणाऱ्या ११ सदस्यांच्या पथकाचा अमर हा भाग आहे. अमरसिंग देवदाने ६:५९:३७ च्या राष्ट्रीय विक्रमी वेळेत आशिया ओशनिया १०० कि.मी. अल्ट्रा चॅम्पियनशिप जिंकून भारतासाठी इतिहास घडविला, असे एएफआयने रविवारी एक्स वरील पोस्टमध्ये म्हटले आहे. भारतीय संधातील इतर सदस्यांमध्ये सौरव कुमार रंजन, गीनो अँटनी, वेल् पेस्मल, योगेश सानप, जयप्रथ, आरती झंवर, रणजी सिंग, सिंधु उमेश, नामग्याल ल्हमो आणि तेन्झिन डोल्मा यांचा समावेश आहे.

लक्ष्यची लढाऊ वृत्ती उल्लेखनीय : विमल कुमार

नवी दिल्ली : लक्ष्य सेनची लढाऊ वृत्ती उल्लेखनीय असून त्याने आपण प्रभावित झालो. ऑस्ट्रेलियन ओपनचा किताब अगदी योग्य वेळी मिळाला असून हे विजेतेपद आगामी हंगामापूर्वी त्याचात आत्मविश्वास निर्माण करेल, असे भारतीय बॅडमिंटन संघाचे माजी प्रशिक्षक मिमल कुमार म्हणाले. लक्ष्यने रविवारी ऑस्ट्रेलियन ओपन सुपर ५०० च्या अंतिम फेरीत सिडनी येथे झालेल्या पुरुष एकेरीच्या अंतिम फेरीत जाणाऱ्या युशी तनाकाचा २१-१५, २१-११ असा पराभव करून दमदार कामगिरी केली. मी लक्ष्यसाठी खरोखर आनंदी आहे. हा विजय खूप पूर्वी अपेक्षित होता आणि तो त्याला पात्र होता. गेल्या तीन स्पर्धांमध्ये त्याने दाखवलेली उल्लेखनीय लढाऊ वृत्ती मला सर्वात जास्त प्रभावित करते, असे ते म्हणाले. चौ तिपनविकडच्या उपांत्य फेरीच्या आदल्या राती त्याला ताप आला तेव्हा मी थोडा चिंतेत होतो, परंतु त्याने प्रचंड धैर्य आणि संयम दाखवला, असे त्यांनी सांगितले. या विजयासह, लक्ष्यने आंतरराष्ट्रीय संकिटवरील एका कठीण टप्प्याचा अंत केला. त्याने शेवटचे २०२४ मध्ये लखनौ येथील सय्यद मोदी इंटरनॅशनलमध्ये सुपर ३०० जेतेपद जिंकले होते.

वडिलांची प्रकृती बिघडल्यामुळे स्मृती मंधानाचे लग्न पुढे ढकलले मुंबई, २३ नोव्हेंबर -

रविवारी सांगली येथे होणाऱ्या या विवाह सोहळ्याच्या आधी भारताची स्टार क्रिकेटपटू स्मृती मंधाना हिचे वडील श्रीनिवास आजीरी पडल्याने स्मृतीचा विवाह सोहळा अनिश्चित काळासाठी पुढे ढकलण्यात आला आहे. विश्वचषक विजेत्या क्रिकेटपटू स्मृतीचे वडील श्रीनिवास मंधाना आज सकाळी नाश्ता करत होते आणि त्यांची प्रकृती बिघडू लागली. आम्ही वाट पाहत होतो की ते लवकरच बरे होतील, पण त्यात सुधारणा झाली नाही, असे मंधाना यांचे व्यवस्थापक तुहिन मिश्रा यांनी सांगितले. म्हणून आम्ही कोणताही धोका पत्करायचा नाही असे ठरवले आणि रुग्णवाहिका बोलावली आणि त्यांना रुग्णालयात नेण्यात आले. ते डॉक्टरांच्या निरीक्षणाखाली आहे, असे ते म्हणाले. वडिलांच्या प्रकृतीचा विचार करता, मिश्रा म्हणाले, स्मृती मंधानाने आपले लग्न वडील बरे होईपर्यंत पुढे ढकलण्याचा निर्णय घेतला.

भारतीय महिला विश्वविजेत्या

दिव्यांगाची पहिली टी-२० क्रिकेट : नेपाळला सात गडी राखून नमविले

विजयी संधात महाराष्ट्रातील एकमेव सोलापूरची गंगा कदम



तिरंग्याची शान वाढवण्याची संधी

अंध महिलांचा पहिला टी ट्वेंटी विश्वचषक भारतीय संघाने जिंकला आणि त्याच विजयी संधाची मी उपकर्णधार असल्याचा मला अभिमान आहे. नेपाळचा पराभव करत आमच्या संघाने विश्वचषकावर भारताचे नाव कोरले ही अभिमानाची गोष्ट आहे. विश्वचषकातील अंतिम सामना जिंकल्यानंतर भारताचा तिरंगा पाठीवर घेतल्यानंतरचा जो अनुभव आहे, तो शब्दात व्यक्त करणे कठीण आहे. तिरंग्याची शान वाढवण्याची मला संधी मिळाली, हे माझे भाग्य आहे. सर्व भारतीयांनी आम्हाला खूप मोठा सपोर्ट केला, त्याबद्दल सर्वांचे मनापासून आभार.

-गंगा कदम, उपकर्णधार

विश्वचषक जिंकण्याची स्वप्नपूर्ती झाल्याची अनुभूती



गंगा कदमला मागील पाच वर्षांपासून मी क्रिकेटचे प्रशिक्षण देत आहे. मागील दीड वर्षांपासून तिने अथक परिश्रम घेतले. संपूर्ण स्पर्धेत तिने उत्तम गोलंदाजी व अप्रतिम क्षेत्ररक्षण केले. यात तिने तीन गडी बाद तर सहा गडी धावबाद केले. विश्वचषकाच्या पहिल्याच सामन्यात ती सामनावीर ठरली होती. अंतिम सामन्यात गोलंदाजीत तिने दोन षटकांमध्ये केवळ नऊ धावा दिल्या. गंगाला प्रशिक्षण देताना तिच्या माध्यमातून भारताने विश्वचषक जिंकला हे माझे स्वप्न होते, ते तिने पूर्ण केले. एक प्रशिक्षक म्हणून तिच्या माध्यमातून माझे विश्वचषक जिंकण्याची स्वप्नपूर्ती झाल्याची अनुभूती मला आज होत आहे.

-राजू शेळके, प्रशिक्षक

मुथुसामीचे पहिले शतक, लक्ष्य सेनने जिंकले ऑस्ट्रेलियन ओपनचे किताब

जॅन्सेनच्या ९३ धावा

दक्षिण आफ्रिकेच्या सर्वबाद ४८९, भारत बिनबाद ९



मुवाहादी, २३ नोव्हेंबर

सेनुरन मुथुसामीचे पहिले शतक आणि मार्को जानसेनच्या कारकिर्दीतील सर्वोत्तम ९३ धावांच्या बळावर दक्षिण आफ्रिकेने भारताविरुद्धच्या दुसऱ्या व अंतिम कसोटी क्रिकेट सामन्यात दुसऱ्या दिवशी १५१.१ षटकांत सर्वबाद ४८९ धावांचा डोंगर उभारला आणि वर्चस्व गाजविले. प्रत्युत्तर देताना भारताने दिवस अखेर ६.१ षटकांत बिनबाद ९ धावा केल्या. भारत अजून ४८० धावांनी पिछाडीवर आहे.

दक्षिण आफ्रिकेने ६ बाद २४७ धावांवरून पुढे दुसऱ्या दिवसाचा खेळ सुरू केल्यानंतर २४२ धावांनी भर घातली आणि ४८९ धावांचा डोंगर रचला. कासचा नाबादवीर सेनुरन मुथुसामी व कार्ल व्हरेनीने संधाचा डाव सावरत सातव्या गड्यासाठी ८८ धावांची भागीदारी केली, परंतु व्हरेनीचे अर्धशतक जडेजाने हुकवले. व्हरेनीने १२२ चेंडूत ५ चौकारांसह ४५ धावांचे योगदान दिले. पुढे सेनुरन मुथुसामीने मार्को जानसेनच्या साथीने आपले पहिले शतक साजरे केले. मोहम्मद सिराजने मुथुसामीची घोडदौड थांबविली. मुथुसामीने जॅन्सेनसोबत ९७ धावांनी भागीदारी कर संधाला ४३१ धावांचा पत्ता गाठून दिला. जॅन्सन व मुथुसामी मिळून १७.४ षटकात १७० धावांची मालिकेतील सर्वोच्च भागीदारी केली. मुथुसामीने २०६ चेंडूंचा सामना करत १० चौकार व २ षटकांसह १०९ धावांची शतकी खेळी केली. मुथुसामी या वर्षी दक्षिण आफ्रिकेसाठी नववा शतक करणारा ठरला, परंतु एका

वर्षात दहा वेगवेगळ्या शतकांच्या जागतिक विक्रमांशी बरोबरी करण्यात जॅन्सन सात धावांनी कमी पडला. जसप्रीत बुमराहने सायमन हार्मरला (५) त्रिफळाचित केले असताना मार्को जॅन्सेन वैयक्तिक शतकाच्या उंबरठ्यावर होता, मात्र याचवेळी कुलदीप यादवने त्याला आपल्या फिरकीच्या जाळ्यात ओढले. जॅन्सनने ९१ चेंडूत ९३ धावा केल्या, यामध्ये भारतात भारताविरुद्ध ६ चौकार व विक्रमी सात षटकारांचा समावेश आहे. जॅन्सनच्या आधी मुथुसामी व व्हरेनने भारताला निराश करण्यासाठी पुरेसे काम केले होते. पहिल्या दिवशी गोलंदाजांना रस निर्माण करणारी खेळपट्टी चांगली नव्हती कारण सुरुवातीची ओलावा पूर्णपणे सुकला होता. भारताकडून फिरकीपटू कुलदीप यादवे ४ बळी, तर जसप्रीत बुमराह, मोहम्मद सिराज व अष्टपैलू रवींद्र जडेजाने प्रत्येकी २ बळी टिपण्यात यश मिळविले. प्रत्युत्तर देताना भारताकडून यशस्वी जयस्वाल व केएल राहुलने डावाची सुरुवात केली व दिवस अखेर ६.१ षटकांत बिनबाद ७ धावा केल्या. जयस्वाल नाबाद ७ धावांवर, तर राहुल नाबाद २ धावांवर खेळत होते.

सोलापूर : स्पर्धेच्या उद्घाटनप्रसंगी मान्यवर. दुसऱ्या छायाचित्रात १२ व १७ वर्षांखालील गटातील विजेते व उपविजेते मुले व प्रशिक्षक झेड.एम. पुणेकर



विनोद मगजी व अनुष्का रावत विजेते

रोटरी क्लबच्या टेबल टेनिस स्पर्धा : अन्य गटात वीरेन माळवे, शिवानी सानप, राजवर्धन तिवारी व वेदांकित पाटील अजिंक्य

तथा वृत्तसेवा, सोलापूर, दि. २३ नोव्हेंबर -

रोटरी क्लब सोलापूर व सोलापूर जिल्हा टेबल टेनिस असोसिएशन यांच्या संयुक्त विद्यमाने झालेल्या टेबल टेनिस स्पर्धेत पुरुष व महिला एकेरीत विनोद मगजी व अनुष्का रावत यांनी अजिंक्यपद पटकाविले.

इंदिरा गांधी स्टेडियमवरील मुळे पॅव्हेलियनमध्ये झालेल्या या स्पर्धेत १२ वर्षांखालील गटात वीरेन माळवे व शिवानी सानप तर १७ वर्षांखालील गटात

अंतिम निकाल (विजयी व उपविजयी)

१२ वर्षांखालील- मुले : वीरेन माळवे वि वि अक्षित ऐनापुरे (३-०)
मुली : शिवानी सानप वि वि आरोही पातेड (३-०).
१७ वर्षांखालील- मुले : राजवर्धन तिवारी वि वि औधूत चौधरी (३-१). मुली : वेदांकिता पाटील वि वि अनुष्का रावत (३-१).
पुरुष एकेरी : विनोद मगजी विवि श्रीकांत असावा (३-०). **महिला एकेरी :** अनुष्का रावत वि वि वेदांकिता पाटील (३-०)

राजवर्धन तिवारी व वेदांकित पाटील यांनी अजिंक्यपदाचा मान मिळविला. या स्पर्धेत ५० स्पर्धाकांनी भाग घेतला होता. या स्पर्धेचे उद्घाटन रोटरीच्या अध्यक्ष धनश्री केळकर व टेबल टेनिस संघटनेचे अध्यक्ष डॉ. राजीव

शेठलाला होता. या स्पर्धेचे उद्घाटन रोटरीच्या अध्यक्ष धनश्री केळकर व टेबल टेनिस संघटनेचे अध्यक्ष डॉ. राजीव



वेदांकिता अनुष्का शिवानी


प्राधान यांचे हस्ते झाले.

या प्रसंगी रोटरीचे सेक्रेटरी निलेश पोफलिया, रोटेशन पार्थ दावडा, सुनील मदान व सेक्रेटरी झेड. एम. पुणेकर व सिद्रामप्पा मनोली आदी उपस्थित होते.



३५) यांनी शानदार खेळी करीत संधाचा डाव सावरला. भारताकडून जमुना राणी व अनुकुम री यांनी प्रत्येकी एक गडी बाद केला. विजयी ११५ धावांचे लक्ष भारतीय महिलांनी १२.१ षटकात (११७) ३ गडी गमावित गाठले. भारताचे सलामीचे दीपिका(६) व अनेकादेवी (२) हे धावबाद

झाल्यानंतर के. करुणाने ४२ धावा करीत संधाचा डाव सावरला. त्यानंतर फुला सारेन व बसंती हंसदा यांनी संधाचा विजय सुकर केला. फुला सारेन (४ चौकारांसह नाबाद ४४) व बसंती हंसदा (नाबाद १३) यांनी शानदार खेळी केली. नेपाळकडून दिलीसारा धमारा हिने एक गडी बाद केला.



विजेतेपदाच्या चपकासह लक्ष्य सेन

मी खूप उत्साहित आहे, आता पुढील हंगामाची वाट पाहत आहे. आज आणि या आठवड्यात मी ज्या पद्धतीने खेळलो त्यावर मी खरोखरच खुश आहे, असे तो म्हणाला. चांगली सुरुवात करणे व शेवटच्या सेटमध्ये गती राखणे महत्त्वाचे होते कारण पहिल्या सेटमध्ये शेवटच्या सुपर ३०० किताब जिंकला होता. तथापि, त्याच वर्षी कॅनडा

ओपनमध्ये विजय मिळवल्यानंतर तो अव्वल दर्जाचा किताब गमावून बसला. तो सप्टेंबरमध्ये हॉंगकाँग सुपर ५०० विजेतेपदाचा समीप आला होता, परंतु त्याला उपविजेतेपदावर समाधान मानावे लागले.

जागतिक क्रमवारीत २६ व्या स्थानावर असलेल्या तनाकाचा सामना करताना, या वर्षी ऑलियन्स मास्टर्स आणि यूएस ओपनमध्ये दोन सुपर ३०० किताब जिंकणाऱ्या लक्ष्यने एकही गेम न गमावता स्पर्धा संपवण्यासाठी स्पष्ट नियंत्रण, तीक्ष्ण स्थान आणि स्वच्छ कामगिरी दाखवली.

या विजयासह, विद्यमान राष्ट्रकुल क्रीडा स्पर्धा जिजेता, या हंगामात बीडब्ल्यूएफ वर्ल्ड टूर किताब जिंकणारा दुसरा भारतीय ठरला, आपुष शेटीने अमेरिकन ओपनमध्ये पहिला सुपर ३०० किताब जिंकल्यानंतर लक्ष्य सेनने बाजी मारली.

सात्विकसाईंराज स्क्रीनेड्वी आणि चिराग शेटीने हॉंगकाँग आणि चायना मास्टर्समध्ये अंतिम फेरी गाठली होती, तर किदाम्बी श्रीकांतनेही वर्षाच्या सुरुवातीला मलेशिया मास्टर्समध्ये उपविजेतेपद पटकावले होते.

◀(वृत्तसंस्था)

दक्षिण आफ्रिकेविरुद्धच्या वन-डे मालिकेसाठी राहुल कर्णधार

नवी दिल्ली, २३ नोव्हेंबर

दक्षिण आफ्रिकेविरुद्धच्या आगामी तीन साम न्यांच्या एकदिवसीय मालिकेसाठी रविवारी वरिष्ठ फलंदाज के. एल. राहुलची भारतीय संघाच्या कर्णधारपदी निवड करण्यात आली, तर अनुभवी अष्टपैलू रवींद्र जडेजा आठ महिन्यांच्या विश्रांतीनंतर संधात परतला.

कोलकाता येथे दक्षिण आफ्रिकेविरुद्धच्या पहिल्या कसोटी सामन्यात झालेल्या मानेच्या दुखापतीमुळे नियमित कर्णधार शुभमन गिल मालिकेतून बाहेर पडल्यानंतर राहुलला संधाची सूत्रे सोपवण्यात आली आहेत. दक्षिण आफ्रिका मालिकेचे अल्पकालीन

ध्येय लक्षात घेऊन राहुलला कर्णधारपद देण्यात आले आहे. राहुलचे कर्णधारपद एकदाचे आहे आणि ते एकाकीपणाने पाहिले पाहिजे. गत एका वर्षात ऋषभ पंतचा विचार करण्यात आला नाही, कारण त्याने केवळ एकच एकदिवसीय सामना खेळला आहे. निवडकर्त्यांना अशी अपेक्षा आहे की शुभमन गिलची मानेची दुखापत बरी होईल आणि तो न्यूझीलंडविरुद्ध (जानेवारी २०२६ मध्ये ३ एकदिवसीय सामने) परत येईल, असे बीसीसीआयच्या सूत्रांनी सांगितले. ही मालिका ३० नोव्हेंबर रोजी रांची येथे सुरू होईल त्यानंतर रायपूर (३ डिसेंबर) आणि विशाखापट्टणम (६ डिसेंबर) येथे सामने होतील.

आट्यापाट्या स्पर्धेत गांधी नाथा रंगजी विद्यालय उपविजेता



तथा वृत्तसेवा सोलापूर, दि. २३ नोव्हेंबर-

गांधी आट्यापाट्या स्पर्धेत शरीर नाथा रंगजी विद्यालयाच्या गटात उपविजेतेपद संपादिले. संघास क्रीडा शिक्षक शिवानंद सुतार यांचे मार्गदर्शन लाभले. त्यांचे संस्थेचे अध्यक्ष संजय गांधी ,

मुख्याध्यापिका स्मिता रणदिवे व सरोजना मुलंटी यांनी अभिनंदन केले.

उपविजयी संघ : यश जाधव, युग जाधव, सोहम जानराव, अथर्व हब्बू, सोहम गायकवाड, अरहान इनामदार, कृष्णा कांबळे, विश्वनाथ जाने, शलोक लामकाने, आनंद शिंदे, विठ्ठल धोत्रे.

भाजपातील मेगा भरतीच्या विरोधात पक्षांतर्गत कार्यक्रमांना जावे की नाही? याबाबत विचार

निष्ठावंतांतून उमटतोय नाराजीचा सूर

तभा वृत्तसेवा, सोलापूर, दि. २३ नोव्हेंबर- सोलापूर जिल्ह्यातील ११ नगरपालिकांसह राज्याती स्थानिक स्वराज्य संस्थांच्या निवडणुकांचा धडाका चालू आहे. मात्र या निवडणुकीपुर्वी इतर पक्षातील नेते, पदाधिकारी, कार्यकर्ते यांची भाजपात मेगा भरती करण्यात आले. या मेगा भरतीच्या विरोधात निष्ठावंतांतून नाराजीचा सूर उमटत आहे. इतर पक्षातील लोकांची खोगीर भरती करताना आम्हाला विश्वासात घेतले नाही. त्यामुळे पक्षांतर्गत कार्यक्रमांना जावे की नाही? याबाबत आम्ही विचार करू लागलो, असे भाजपाच्या अनेकांक निष्ठावंतांनी दैनिक सोलापूर तरुण भारतकडे बोलून दाखविले.

ज्या-त्या जिल्ह्यातील स्थानिक नेतेमंडळींना या स्थानिक स्वराज्य संस्थांच्या निवडणुकीचे अधिकार भाजपच्या हायटेक नेत्यांनी दिले आहेत. यामुळे सोलापूरचे पालकमंत्री जयकुमार गोरे हे आपल्या

विश्वासातील लोकप्रतिनिधींना भाजपाचे संघटन वाढवू लागले आहेत; ही चांगली गोष्ट आहे. मात्र त्यांनी जुन्या कार्यकर्त्यांना, लोकप्रतिनिधींना विश्वासात घेण्याची गरज असल्याचे मत या बुजुर्ग मंडळींचे येत आहे.

आम्ही शहर कार्यकारिणी, महानगरपालिकेत विविध पदांवर काम केले आहे. महापालिकेत आणि शहर-जिल्ह्यात काँग्रेस-राष्ट्रवादीची बलाढ्य सत्ता असताना आमदार विजयकुमार देशमुख, आमदार सुभाष देशमुख, माजी महापौर किशोर देशपांडे, शिवाजी सोनार, शंकर वाघमारे, शहाजी पवार, रामचंद्र जन्तू पांडुरंग दिड्डी, विष्णू जगताप, नागेश वल्याळ, मधुकर वडनाल, सुरेश पाटील, शशिकला बलूल, बंडू कुलकर्णी, शोभा



नष्टे, शोभा कुलकर्णी, अनुजा कुलकर्णी, मल्लेशम्पा कावळे, राजकुमार पाटील यांच्यासह अनेक पदाधिकाऱ्यांनी भाजप पक्षासाठी अहोरात्र काम केले आहे, अनेकांचा विरोध पत्करला आहे.

इतकेच कायतर तत्कालिन भाजपाच्या अनेक कार्यकर्त्यांनीही भाजपा शहरात वाढविण्यात मोठे योगदान दिले आहे. यातील काही मंडळी आजही राजकारणात सक्रीय आहेत मात्र अनेकांना पक्षाकडून कसलीच संधी मिळत नसल्याची खंतही काही निष्ठावंतांनी बोलून दाखविली.

सध्या भाजपात चालू असलेले प्रवेश भविष्यातील राजकीय गणितांनुसार आणि समीकरणांनुसार चालू आहेत. इतर पक्षातील नेते, माजी नगरसेवक, माजी उपमहापौर

आदींना भाजपमध्ये येण्याचे वेध लागले आहेत. सोलापूरचे पालकमंत्री जयकुमार गोरे यांनी महापालिका आणि जिल्हा परिषद निवडणुकीपूर्वी प्रवेशाचा धमाका चालू केला असून, काही आमदारांनाही त्यांनी मुख्यमंत्र्यांसोबत वर्षावर बैठक लावून पक्षात घेतले आहे. मित्रपक्ष असणाऱ्या अजित पवार गटालाही गोरे यांनी जोरदार धक्का दिला आहे.

पालकमंत्री गोरे यांनी महापालिका व जिल्हा परिषद निवडणूक डोळ्यासमोर ठेवून विरोधी पक्ष व मित्र पक्षांना अनेक धर्कडे देण्याची तयारी सुरू केली असून, याचा मोठा फायदा सोलापूर लोकसभेसह जिल्हा परिषद निवडणुकीत भाजपला मिळणार आहे. मात्र पक्षातील जुन्या, बुजुर्ग मंडळींशी चर्चा करून आणि त्यांना विश्वासात घेवून पक्षप्रवेश वाढवावे आणि पक्ष संघटन करावे, अशी माफक अपेक्षा आम्हा भाजपा निष्ठावंत कार्यकर्त्यांची आहे, असेही सांगण्यात आले.

शिक्षक पात्रता परीक्षा १ हजार ४२६ परीक्षार्थ्यांनी मारली दांडी

- २० हजार ४२३ जणांनी दिली परीक्षा
- एकाही केंद्रावर कोणताही गैरप्रकार नाही



तसेच कडक सुरक्षा उपाययोजना आखण्यात आल्या होत्या. परीक्षेची संपूर्ण प्रक्रिया निदोष ठेवण्यासाठी जिल्हा परिषदेचे मुख्य कार्यकारी अधिकारी कुलदीप जंगम आणि सोलापूर

जिल्ह्याचे परीक्षा निरीक्षक राजेश क्षीरसागर यांनी प्रत्येकी पाच तर शिक्षणाधिकारी कादर शेख यांनी आठ परीक्षा केंद्रांना भेटी दिल्या. प्रत्येक केंद्रावर बेंठे पथक देखील नियुक्त करण्यात आले होते.

पेपर क्रमांक	एकूण नोंदणीकृत परीक्षार्थी	उपस्थित परीक्षार्थी	गैरहजर परीक्षार्थी
पेपर १	९,३४३	८,७०९	६३४
पेपर २	११,९६२	११,१७०	७९२
एकूण	२१,३०५	२०,४१३	१,४२६



आदिला नदीला पुनर्जीवित करणे गरजेचे:डॉ.अनिल नारायणपेठकर

तभा वृत्तसेवा, सोलापूर, दि. २३ नोव्हेंबर- आर्ट ऑफ लिविंग मार्फत सध्या ७७ नदी खोऱ्यावर काम चालू आहे, आदिला नदीवर डॉ.अनिल नारायणपेठकर यांनी पीएचडी केली आहे. या आदिला व धुबधुबी नदीचे पुनर्जीवित करणे गरजेचे आहे व ते काम करायची इच्छा व्यक्त करताना उगमस्थानी केवळ पावसाळी प्रवाहाचे ओहळ असले तरी पुरातन काळात कुठेतरी कायमस्वरुपी वाहणार झरा असावा, असेही त्यांनी सांगितले.

आदिला नदी संवर्धनासाठी जलबिरादरी, आर्ट ऑफ लिव्हिंग आणि सुष्टी इकोव्हिजन फाउंडेशन यांच्या सहकार्याने रविवारी नदी परिक्रमा करण्यात आली. आदिला नदीच्या पाणलोट क्षेत्रात १३ तलाव आहेत. सुरतगाव तलाव भेट, सांगवी काटी तलाव तीन तलाव क्षेत्र भेटी दिल्या, उगमस्थानी भेट देउन आदिला नदीच्या पाणलोट क्षेत्राच्या विभाजन स्थानापासुन जवळ निघणाऱ्या उग्रास्थानाचे निरीक्षण केले. शेवटी तेलगाव याथिकांनी संगमवर भेट ढिली. आदिला नदी मधे येते ६० शिवाराचे (गावांचे) पाणी. या परिक्रमतेत आर्ट ऑफ लिव्हिंगचे जलतज्ज्ञ अनिल नारायणपेठकर, जलबिरादरीचे प्रकल्प संचालक श्रीनिवास वडगबाळकर यांनी मार्गदर्शन केले. या परिक्रमेच्या यशस्वीतेसाठी सुष्टी इकोव्हिजन फाउंडेशनचे सीइओ प्रविण रा.तळे, वाइल्ड फोटोग्राफर डॉ किशोर वाघमारे,पर्यावरण मित्र शिरीष गोळवलकर, संजय पैठणकर, पर्यावरण मित्र स्वप्नील पेकम, ऑकार सावन यांनी परिश्रम घेतले.

यावेळी वरदराज जी बॅंग मालक बॅंग डाटा फॉर्मस प्रायव्हेट लिमिटेड यांनी या परिक्रमेसाठी, शिवाजी कदम व मल्लिकार्जुन खेड मल्लिकार्जुन लॅडमार्क, पद्म राका उद्योगपती यांनी सहकार्य केले.

मंत्रालयावर धडकणार १० हजार महिला कामगारांचा मोर्चा

‘सीटू’च्या १७ व्या जिल्हा अधिवेशनामध्ये करण्यात आला निर्धार

तभा वृत्तसेवा, सोलापूर, दि. २३ नोव्हेंबर- विडी कामगारांना दरहजारी ४०२ रुपये वेतन मिळावे, १० हजार रुपये पेन्शन मिळावे, मजुरी बँक खात्याऐवजी रोख स्वरुपात देण्यात यावी, गोदताई परळ्हेकर वसाहतीत मूलभूत सुविधा उपलब्ध व्हाव्यात आदी मागण्यांसंदर्भात १० हजार महिला कामगारांचा मोर्चा मंत्रालयावर धडकणार आहे. विशेष म्हणजे, सोलापूर ते मुंबईपर्यंत पायी प्रवास करण्यात येणार असल्याचा निर्धार ‘सीटू’च्या १७ व्या जिल्हा अधिवेशनमध्ये व्यक्त करण्यात आला. सदर मोर्चा १४ एप्रिल २०२६ रोजी काढण्यात येणार आहे, असे माजी आमदार नरसव्या आडम यांनी सांगितले.

‘सीटू’चे राज्यस्तरीय नेते तथा सोलापूर जिल्ह्याचे प्रभारी वसंत पवार याप्रसंगी बोलताना म्हणाले, केंद्र सरकारने २९ विविध कामगार कायदांचे चार श्रम संहितांमध्ये केलेले रुपांतर हे कामगार विरोधी पाऊल आहे. नवीन श्रम संहितांत

- सोलापूर ते मुंबईपर्यंत करण्यात येणार पायी प्रवास
- श्रम संहिता म्हणजे कामगार विरोधी धोरण



लेबर कोर्ट व लेबर ऑफिसची संकल्पनाच संपवण्यात आली आहे. या कायद्याचा ६० टक्क्यांहून अधिक असंघटित कामगारांवर गंभीर परिणाम होणार आहे. त्यामुळे केंद्र सरकारच्या या धोरणाच्या विरोधात कामगारांनी एकजुतीने उभे राहणे अत्यंत आवश्यक आहे.

यावेळी २१ सदस्यीय पदाधिकारी कमिटी व ६१ सदस्यीय जिल्हा कार्यकारिणीची निवड करण्यात आली. जिल्हा सचिव अॅड.एम.एच. शेख यांनी मागील तीन वर्षांचा राजकीय व संघटनात्मक अहवाल सादर केला. जिल्हा कोषाध्यक्ष दीपक निकंवे यांनी आर्थिक अहवाल मांडला.

विल्यम ससाणे यांनी शोकप्रस्ताव मांडला. माजी आमदार नरसव्या आडम यांच्यासह व्यंकटेश कोंगारी, युसुफ शेख, नसीमा शेख, नलिनी कलबुर्गी आदींनी अध्यक्षीय मंडळाचे काम पाहिले. दत्ता चव्हाण आणि किशोर मेहता यांनी अधिवेशनाचे वृत्तांत लेखन केले.

अधिवेशनात मंजूर झालेले ठराव

विडी कामगारांचे सुधारित किमान वेतन दरहजारी ४०२ फरकासहित अदा करा. निवृत्त कामगारांना १० हजार रुपये पेन्शन द्या, यंत्रमग उद्योगातील कामगारांसाठी कामगार कायदांची प्रभावी अंमलबजावणी करा, असंघटित कामगारांना समाजिक सुरक्षा लागू करा, जन सुरक्षा कायदा रद्द करा, शहराला दररोज पाणीपुरवठा करा, योजना कर्मचाऱ्यांना शासकीय सेवेत सामावून घ्या, किमान वेतन लागू करा, गोदताई परळ्हेकर वसाहतीतील पायाभूत सुविधा उपलब्ध करा, नवीन रे नगर परिसरात रोजगार उपलब्धतेसाठी प्रयत्न करा.

तामलवाडीत एसटी थांब्यासाठी ग्रामस्थांचे निवेदन

तभा वृत्तसेवा, सोलापूर, दि. २३ नोव्हेंबर- तुळजापूर तालुक्यातील तामलवाडी एसटी बसस्थानकावर मागील २५ वर्षांपासून सर्व विभागातील जलद, अतिजलद, रातराणी एसटी बस थांबत असताना अचानक एसटी चालक वाहक यांनी मनमानी करीत नवीन तिकीट मशीनमध्ये तामलवाडी बसस्थानक नसल्याचे कारण देत या ठिकाणी बस थांब्यावर एसटी बस थांबवत नाहीत. यामुळे तामलवाडीत सर्व प्रकारच्या एसटी थांब्यासाठी १२ गावातील ग्रामस्थांनी एकत्र येवून परिवहन मंत्री तथा जिल्ह्याचे पालकमंत्री प्रताप सरनाईक यांना दिले. दरम्यान, एसटी बस न थांबवल्यास रास्ता रोकोचा इशाराही यावेळी देण्यात आला आहे.

धाराशिव जिल्ह्याच्या दौऱ्या दरम्यान पालकमंत्री प्रताप सरनाईक यांना याबाबत तामलवाडी परिसरातील दहा ते

एसटी बस न थांबवल्यास रास्ता रोकोचा इशारा



बारा गावातील ग्रामस्थांच्या वतीने शनिवार, दि.२२ रोजी तामलवाडी टोलनाक्यावर गाडी थांबवून एसटी बस थांब्यावण्याबाबत सुचना करव्यात, यासाठी निवेदन दिले. या निवेदनात सोलापूर ते थुळे या राष्ट्रीय महामार्गावरील तुळजापूर-सोलापूर या मार्गावरील तामलवाडी हे एसटी बस स्थानक

खूप गजबजलेले असून, या परिसरातील दहा ते बारा गावातील अनेक प्रवासी सोलापूर, तुळजापूर, धाराशिव या ठिकाणी दररोज प्रवास करीत असतात. मागील २५ वर्षांपासून सर्व विभागातील जलद, अतिजलद, रातराणी एसटी बस तामलवाडी बस स्थानकावर थांबत असताना अचानक एसटी चालक

वाहक यांनी मनमानी करीत नवीन तिकीट मशीनमध्ये तामलवाडी बसस्थानक नसल्याचे कारण देत या ठिकाणी बस थांब्यावर एसटी बस थांबवत नाहीत. त्यामुळे कामावर जाणाऱ्या प्रवाशांची व विद्यार्थ्यांची मोठी गैरसोय होत आहे. खाजगी वाहतूकही पुर्णपणे बंद असल्याने पर्यायी व्यवस्थाही होत नाही.

अनेक गावांमध्ये एसटी बसची सोय नसल्याने त्यांना तामलवाडी येथूनच प्रवास करावा लागतो. तसेच तामलवाडी या ठिकाणी शासकीय कामकाज, पोलीस स्टेशन, वैद्यकीय सुविधा, बँका, शाळा व कॉलेज, कृषी सेवा केंद्र व इतरही अनेक कामकाजासाठी तामलवाडी हे मध्यवर्ती ठिकाण असल्यामुळे सोलापूर, नांदेड, जालना, परभणी, संभाजीनगर, बीड, सातारा, कोल्हापूर, पुणे, सिंधुदुर्ग, रत्नागिरी, लातूर, धाराशिव, अहिल्यानगर या सर्व आगाराच्या जलद व रातराणी बसेस तामलवाडी एसटी बस थांब्यावर थांबवून प्रवाशी चढ-उतार करण्यासाठी संबंधितांना आपण आदेशित करावे, अशी विनंती करण्यात आली आहे. अन्यथा लोकशाही मार्गाने परिसरातील ग्रामस्थांच्या वतीने रस्ता रोको करण्यात येईल असेही निवेदनात म्हटले आहे. यावेळी बसवराज मसुते, पंकज करंडे, विनायक पवार, विजय लोंढे आदी ग्रामस्थ उपस्थित होते.

संगणक विज्ञान, अभियांत्रिकी क्षेत्रातील नव्या घडामोडी या विषयावर व्याख्यान

तभा वृत्तसेवा, सोलापूर, दि. २३ नोव्हेंबर- श्री सिद्धेश्वर देवस्थान ट्रस्ट संचलित श्री सिद्धेश्वर वुमेन्स पॉलिटेक्निक, श्री सिद्धेश्वर वुमेन्स कॉलेज ऑफ इंजिनिअरिंग आणि मराठी विज्ञान परिषद, सोलापूर यांच्या संयुक्त विद्यमाने संगणक विज्ञान व अभियांत्रिकी क्षेत्रातील नव्या घडामोडी या विषयावर व्याख्याने आयोजन करण्यात आले होते.

पाहण्याचे स्वागत पत्की यांनी केले. प्रास्ताविक मुख्याध्यापक संतोष पाटील यांनी केले. पाहण्यांची ओळख डॉ.श्रीशैल मळेभाडी यांनी करून दिली. अध्यक्षस्थानी अॅड.आर. एस. पाटील होते. याप्रसंगी प्रा. डॉ. व्यंकटेश गंभीर यांनी संगणक, विज्ञान आणि संस्कृत भाषेचे आपल्या जीवनातील महत्त्व विशद केले.

प्रा.डॉ.अंबा कुलकर्णी यांनी संगणक भाषाविज्ञान, मशीन



लर्निंग, कृत्रिम बुद्धिमत्ता (ख), संशोधनातील नव्या दिशा, अभियांत्रिकी क्षेत्रातील प्रगती आणि विद्यार्थ्यांसाठी उपलब्ध संधी याविषयीची माहिती दिली.

अॅड. आर. एस. पाटील यांनी प्रा. डॉ. अंबा कुलकर्णी या आम च्या संस्थेच्या माजी विद्यार्थिनी असून त्यांनी जगजगत संशोधन क्षेत्रात केलेले योगदान आम च्यासाठी अभिमानास्पद आहे, असे मत व्यक्त केले.

याप्रसंगी श्री सिद्धेश्वर ट्रस्टचे विश्वस्त डॉ.राजशेखर येळीकर, गव्हर्नमिंग बॉर्ड सदस्य काशिनाथ ढोले, प्रभारी प्राचार्या डॉ.नीता आळगे, डॉ.टी.ए.चव्हाण, श्रेयस आळंद आदी उपस्थित होते.

प्रभारी प्राचार्या डॉ. नीता आळगे यांनी पॉलिटेक्निक मध्ये राबविण्यात येणाऱ्या शैक्षणिक व तांत्रिक उपक्रमांची माहिती दिली. श्री सिद्धेश्वर वुमेन्स कॉलेज ऑफ इंजिनिअरिंगचे प्राचार्य डॉ.टी.ए. चव्हाण यांनी महाविद्यालयातील प्लेसमेंटविषयीची माहिती दिली.

कार्यक्रमात सिद्धिका न्यूजलेटरच्या ३२ व्या अंकाचे (जुलै २०२५ - ऑक्टोबर २०२५) प्रकाशन मान्यवरांच्या हस्ते झाले. या अंकाचे संपादन प्रा. मंजुषा झिपरे यांनी केले. सूत्रसंचालन व आभार प्रदर्शन प्रा. एस. एस. चौधरी यांनी केले. याप्रसंगी विद्यार्थी मोठ्या संख्येने उपस्थित होते.

हे पत्र मुद्रक व प्रकाशक दिलीप शिवमूर्ती दुलंगे यांनी **सोलापूर तरुण भारत मीडिया लिमिटेड** करिता, **सोलापूर तरुण भारत कार्यालय** १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, स्वेतसागर निवास, राजमाता जिजामाता महाविद्यालयजवळ, पत्रकार रोड, शिवनगर, जि. लातूर - ४१३५१२. कार्यालयातून प्रकाशित करून वितरीत केले. दूरध्वनी : ८८८८८४७२३९. ● मुख्य संपादक : **दिलीप अश्वंत पेटे**. ● मुख्य संपादक : **प्रशांत वसंतराव माने** (पी. आर. बी. कायदानुसार संपादकीय जबाबदारी यांच्यावर आहे) दैनिक सोलापूर तरुण भारत. **RNI No. MAHMAR/2023/86477**. E-mail- starunbharat@gmail.com. ● Website:<http://dainiktarunbharat/> या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | सोमवार, दि. २४ नोव्हेंबर २०२५

<https://dainiktarunbharat.com>, <https://epaper.dainiktarunbharat.com>

सोलापूर
तरुण भारत
Rajapur Tarun Bharat

स्वच्छ लातूर सुंदर लातूर संकल्पनेचे 'तीन तेरा'

त.भा. वृत्तसेवा/श्रीधर स्वामी लातूर, २३ नोव्हेंबर : स्थानिक प्रशासनाकडून नागरी सुविधांचा अभाव झाला की नागरिकांकडून अनेक योजनांना हरताळ फासला जातो. यामध्ये सामान्यांकडून होणारी कृती समर्थनीय नसली तरीही ती कृती करण्यास भाग पाडण्याचे काम केल्याप्रकरणी तरी स्थानिक प्रशासनाला काही प्रमाणात का होईना दोष देणे क्रमप्राप्त आहे. २०१९ साली स्वच्छतेचा राष्ट्रीय पातळीवरील पुरस्कार पटकावणाऱ्या लातुरात आजमितीस स्वच्छ.. सुंदर लातूर संकल्पनेचे अक्षरशः 'तीन तेरा' झाल्याचे निदर्शनास येत आहे.

कोणत्याही शहराची व्याप्ती, लोकसंख्या वाढीस लागली की, जाणते- अजाणतेपणे स्थानिक प्रशासनाकडून नागरी सुविधा-समस्यांच्या बाबतीत काही उणिवा राहणे साहजिक आहे. मराठावाड्यातील सर्वाधिक वेगाने

विकसित होत जाणारे शहर म्हणून ओळखल्या जाणाऱ्या लातूरची अवस्थाही सद्यःस्थितीत अशीच झाल्याचे दृष्टीपथास येते. काही वर्षांपूर्वी पर्यंत लातुरात नगर परिषद अस्तित्वात असताना स्वच्छतेच्या समस्या आजच्या एवढ्या भीषण कधीच झाल्या नव्हत्या. ला-तूर नपाची मनपा झाली अन् 'रात्र थोडी नी सोंगे फार' अशी स्थिती निर्माणा झाली. सामान्य लातूरकरांना मनपाची तिसरी सार्वत्रिक निवडणूक तोंडावर आली असली तरी अजूनही नगर परिषद बरखास्त करून महानगरपालिका का करण्यात आली ? या प्रश्नाचे उत्तर मिळू शकलेले नाही.

मागच्या अनेक वर्षांपासून लातूर शहरातील वाहतूक समस्येचा विषय अतिशय गहन असल्याचे सांगण्यात येत होते. वाहतूक समस्येचा विषय गहन, गंभीर आहेच, नाही असे नाही. मात्र त्यापेक्षाही गंभीर विषय

लातूरच्या स्वच्छतेचा आहे. मात्र, त्याकडे दुर्दैवाने कोणाचे फारसे

वसुधा फड यांच्याकडे त्यांनी अन्य विभागासोबतच अतिक्रमण

नाही. तत्पूर्वी वसुधा फड यांनी मनपाच्या स्वच्छता विभागाच्या



लक्ष वेधले गेले नाही, असे एकंदर परीस्थितीवरून दिसून येते.

विद्यमान मनपा आयुक्त श्रीमती मानसी मीना यांनी नुकताच एक निर्णय घेतला आहे. मनपाच्या नवनियुक्त उपायुक्त

आणि स्वच्छता विभागाची सूत्रेही सोपविली आहेत. त्यामुळे आगामी काळात लातूर शहरातील अतिक्रमण आणि अस्वच्छता बऱ्यापैकी कमी होईल अशी आशा बाळगायला हरकत

अधिकाऱ्यांशिवाय शहरातील प्रत्येक भागाचा फेरकक मारायला हवा. कोणत्या भागात स्वच्छतेची काय स्थिती आहे, काय समस्या आहेत आणि त्याची सोडवणूक करण्याच्या दृष्टीने नेमक्या कोणत्या

उपाय योजना कार्यान्वित करणे आवश्यक आहेत आदी बाबींचा सूक्ष्म अभ्यास करणे गरजेचे आहे. त्या केवळ अधिकाऱ्यांच्या सांगण्यावर विसंबून राहिल्या तर मात्र फारसे कोणाच्याही हाती काही लागेल याची शाश्वती देता येणार नाही. कारण त्यांनी यापूर्वीही लातुरात सेवा बजावली आहे आणि त्यांना येथील सर्वच विभागातील अधिकारी-कर्मचाऱ्यांच्या कार्यपद्धतीची कल्पना आहे.

लातूर शहराच्या अन्य भागा-तील स्वच्छतेच्या समस्येवर तर आपण लक्ष केंद्रित करणारच आहोत. त्यासोबतच शहराच्या मुख्य रस्त्यावर स्वच्छतेची किती प्रमाणात आवश्यकता आहे, त्यावरही एक दृष्टीक्षेप टाकणार आहोत. शहरातील छत्रपती शिवराजी महाराज चौक ते औसा रोड जाणाऱ्या रस्त्यावर शहरातील पहिला उड्डाण पूल आहे.

या उड्डाणपुलाखाली किरकोळ विक्रेते, फळविक्रेते आपला व्यवसाय करतात. उर्वरित जागेवर वाहनांची पार्किंग केली जाते. पार्किंगशिवाय शिल्पक राहणारा उड्डाणपुलाचा खालचा कोपरा चक्र सार्वजनिक मुताबी प्रमाणे उपयोगात आणला जातो. रात्रीच्या अंधारात लघुशकेला कोठे जायचे ? या विचचनेत एखाद्याकडून ते कृत्य घडले तर आपण समजू शकतो. परंतु, कधीही दिवसाउजेडी असो वा रात्री, या ठिकाणी लघुशंका केली जात तसेल तर ते शहराच्या स्वच्छतेला बाधा पोहचविणारे कृत्य नाही का ? या रस्त्यावर वाहतुकीची कितीही वर्दळ असली तरीही लाज न बाळगता आपली कृती साधून घेणाऱ्यांची संख्याही काही कमी नाही.

विशेष म्हणजे ज्या ठिकाणी स्वच्छ लातूर सुंदर लातूर संकल्पनेचे घोषवाक्य लिहिण्यात आले आहे, त्याच ठिकाणी

मागच्या अनेक वर्षांपासून असे घडतेय ही बाब आणखी विक्षिप्त वाटणारी नाही काय ?

उड्डाणपुलाखालच्या जागेवर नागरिकांना विसाव्यासाठी बाकडे टाकता येऊ शकतात. पण, आता अशी बाकडे ठेवली तरी ती बसण्यासाठी न वापरता त्या बाकड्यावर बसून 'मद्यप-ना' चा आस्वाद घेणारी मंडळीही लातुरात कमी नाहीत. त्यामुळे स्थानिक प्रशासनाने कोणताही उपक्रम राबविताना नागरिकांच्या मानसिकतेचा अभ्यास, विचार करूनच अंमलात आणणे सर्वांच्या दृष्टीने सोयीचे ठरू शकते. सद्यस्थितीत तरी शहरात 'स्वच्छ लातूर सुंदर लातूर संकल्पनेचे तीन तेरा' झाले असले तरी त्यात आपल्या कोल्ल्याने मनपा उपायुक्त वसुधा फड आगामी काळात कोणत्या सुधारणा अंमलात आणतात ? हे पाहणे औत्सुक्याचे ठरणार आहे.

रेणापूर तालुक्यातील रस्त्यांच्या कामाला केंद्राची मान्यता

आ. कराड यांच्या प्रयत्नांना यश; नागरिकांतून समाधान

त.भा. वृत्तसेवा, लातूर, २३ नोव्हेंबर : लातूर ग्रामीण विधानसभा मतदार संघातील रेणापूर तालुक्यात असलेल्या फावडेवाडी-मुसळेवाडी -पानगाव -कारेपूर- सय्यदपूर- धवेली- कवठाळी- आनंदवाडी या २६ किलोमीटर रस्त्याच्या कामाला आ. रमेशआप्पा कराड यांच्या प्रयत्नातून केंद्रीय रस्ते वाहतूक आणि महामार्ग मंत्रालयाच्या वतीने केंद्रीय रस्ते निधी अंतर्गत तब्बल २५ कोटी रुपयांचा निधी मंजूर झाला आहे. सदरील रस्ता याचे काम मंजूर झाल्याने अनेक गावातील नागरिकांनी समाधान व्यक्त केले आहे.

रेणापूर तालुक्यात ऊस क्षेत्राचा (बागायती) भाग असलेल्या फावडेवाडी- मुसळेवाडी -पानगाव -कारेपूर- सय्यदपूर- धवेली - कवठाळी- आनंदवाडी या रस्त्यावरून सातत्याने शेतीची माल वाहतूक मोठ्या प्रमाणात केली जाते. त्यामुळे सदरील रस्ता अत्यंत खराब झाला आहे. या रस्त्याची तातडीने दुरुस्ती करावी रस्त्याचे काम करावे अशी मागणी भाजपाचे नेते लातूर ग्रामीणचे आ. रमेशआप्पा

कराड यांनी केंद्रीय रस्ते वाहतूक व महामार्ग मंत्री ना. नितिनजी गडकरी साहेब यांच्याकडे केली होती त्याचबरोबर सर्व संबंधितांकडे वेळोवेळी पाठपुरावा केला होता.

आ. रमेशआप्पा कराड यांनी केलेल्या मागणीचा प्राधान्याने विचार करून शेतकऱ्यांसह नागरिकांना खराब रस्त्यामुळे वाहतुकीचा होत असलेल्या त्रास लक्षात घेऊन केंद्रीय रस्ते वाहतूक व महामार्ग मंत्री ना. नितिनजी गडकरी साहेब यांनी केंद्रीय मार्ग निधी योजनेंतर्गत सदरील रस्त्यांच्या २६ किलोमीटर कामास २५ कोटी रुपयांचा निधी २० नोव्हेंबर २०२५ रोजीच्या शासन निर्णयानुसार मंजुरी दिली आहे.

गेल्या अनेक वर्षांपासून खराब असलेल्या फावडेवाडी-मुसळेवाडी -पानगाव -कारेपूर- सय्यदपूर- धवेली- कवठाळी- आनंदवाडी या रस्त्याच्या कामाला मंजुरी मिळाल्याने भाजपाचे नेते आ. रमेशआप्पा कराड यांचे सदरील रस्त्यालागत असलेल्या विविध गावातील भाजपाच्या लोकप्रतिनिधी कार्यकर्त्यांसह नागरिकांनी आभार व्यक्त केले आहेत.



'विकास'च्या पदाधिकाऱ्यांनी घेतली आ. देशमुखांची भेट



त.भा. वृत्तसेवा, लातूर, २३ नोव्हेंबर : राज्याचे माजी वैद्यकीय शिक्षण व सांस्कृतिक कार्यमंत्री, आमदार अमित

विलासराव देशमुख यांची रविवार दि. २३ नोव्हेंबर २५ रोजी बाभळगाव निवासस्थानी विकास को-ऑपरेटिव्ह ग्रो इंडस्ट्रीज, लातूरच्या चेअरमनपदी निवड झालेले गोविंद देशमुख आणि व्हाईस चेअरमनपदी निवड झालेले चंद्रकांत टेंकाळे व सर्व संचालकांनी भेट घेतली. आमदार देशमुख यांनी या सर्वांचे अभिनंदन करून पुढील कार्यासाठी शुभेच्छा दिल्या. यावेळी विकास को-ऑपरेटिव्ह अँड्रो इंडस्ट्रीजचे संचालक सर्वश्री महेंद्र मुळे, भैरवनाथ सवासे, इश्वरप्रसाद चांडक, मंगल बोराडे, लता मुमारे, पंडीत कावळे, रमेश थोरमोटे आदी उपस्थित होते.

पूरग्रस्तांसाठी लोकतंत्र सेनानी संघाच्या वतीने ५१ हजारांच्या निधीचा धनादेश

त.भा. वृत्तसेवा, लातूर, २३ नोव्हेंबर : लोकतंत्र सेनानी संघ लातूर जिल्ह्याच्या वतीने मुख्यमंत्री पूरग्रस्त सहाय्यता निधीसाठी ५१ हजार रुपयांचा धनादेश जिल्हाधिकारी वर्णा ठाकूर-युगे यांच्याकडे सुपूर्द करण्यात आला आहे.

लोकतंत्र सेनानी संघाचे अध्यक्ष अप्पाराव

कुलकर्णी, सचिव अशोक मठपती, लोकतंत्र सेनानी सिद्धांत इळेकर, तुकाराम सूर्यवंशी यांच्या उपस्थितीत हा धनादेश लातूरच्या जिल्हाधिकारी वर्णा ठाकूर युगे यांच्याकडे सुपूर्द करण्यात आला. राज्यात जुलै ते सप्टेंबर २०२५ या कालावधीत मोठ्या प्रमाणात अतिवृष्टी झाली. त्यामध्ये सर्वाधिक नुकसान

शेतकऱ्यांचे झाले आहे. अनेक शेतकऱ्यांची गुरेढोरे, जमीन या अतिवृष्टीत वाहून गेली आहे. शेतकऱ्यांचे हे नुकसान भरून काढणे कदापि शक्य नाही. तरीही अशा अडचणीच्या प्रसंगी त्यांना मदतीचा हात म्हणून हा निधी मुख्यमंत्री पूरग्रस्त सहायता निधीसाठी उपलब्ध करून दिला गेल्याचे यावेळी सांगण्यात आले.



विद्यापीठस्तरीय झोनल कबड्डी स्पर्धा थाटात संपन्न

त.भा. वृत्तसेवा, लातूर, २३ नोव्हेंबर : डॉ. बाबासाहेब आंबेडकर तंत्रज्ञान विद्यापीठ, लोणे-२ यांच्या अधिपत्याखाली विलासराव देशमुख फाउंडेशन, स्कूल ऑफ फार्मसी, लातूरतर्फे आयोजित मुला-मुलींच्या इंटर कॉलेजिएट कबड्डी स्पर्धा (झोनल स्पर्धा) २१ व २२ नोव्हेंबर २०२५ रोजी विलासराव देशमुख फाउंडेशन स्पोर्ट्स ग्राउंड, लातूर येथे उत्साहात संपन्न झाल्या. संस्थेचे अध्यक्ष, माजी मंत्री आ. अमित देशमुख यांच्या मार्गदर्शनाखाली, उच्च दर्जाच्या शिक्षणासोबतच विद्यार्थ्यांमधील कला व क्रीडा गुणांना वाव मिळावा, या उद्देशाने या भव्य स्पर्धेचे आयोजन करण्यात आले होते.

दि.२१ नोव्हेंबर रोजी, डीबीएटीयूच्या

कार्यकारी परिषदेचे सदस्य प्रवीण पाटील, संजय माने, सचिन गायकवाड परभणी, लातूर, नांदेड येथील ३६ सरदेशमुख यांच्या हस्ते स्पर्धेचे दिमाखदार आणि प्राचार्य डॉ.बी.एस. वाकुरे आदी संलग्नित अभियांत्रिकी, औषधनिर्माण



उद्घाटन करण्यात आले. यावेळी संस्थेचे विश्वस्त समद पटेल, विजय देशमुख, किरण जाधव, रवींद्र काळे, ऋषिकेश

प्रमुख पाहुणे म्हणून उपस्थित होते. या स्पर्धेसाठी सोलापूर, पंढरपूर, सांगोला, टेंभुर्णी, धाराशिव, बीड,

शाख, आर्किटेक्ट व हॉटेल मॅनेजमेंट महाविद्यालयांचे मुला-मुलींचे कबड्डी संघ सहभागी झाले होते.

राज्याचे माजी वैद्यकीय शिक्षण व सांस्कृतिक कार्यमंत्री आ. अमित देशमुख यांनी, या स्पर्धेत विजयी झालेल्या तसेच सहभागी झालेल्या सर्व खेळाडूंचे अभिनंदन केले. विद्यार्थ्यांच्या शैक्षणिक प्रगतीसोबत व्यक्तिमत्त्व विकास व्हावा, यासाठी विलासराव देशमुख फाउंडेशन माध्यमातून विविध उपक्रम राबवण्यावर त्यांचा भर असतो.

या स्पर्धेचे यशस्वी आयोजन करण्यासाठी प्राचार्य डॉ. बी. एस. वाकुरे, क्रीडा समन्वयक प्रा. विक्रम वाघमारे तसेच सर्व शिक्षक, शिक्षकेतर कर्मचारी आणि फार्मसी महाविद्यालयाच्या विद्यार्थ्यांनी अथक परिश्रम घेतले, याबद्दल संस्था अध्यक्ष आणि सर्व विश्वस्त मंडळाने त्यांचे विशेष कौतुक केले.

उदगीर : ४० जागांसाठी १६९ उमेदवार आखाड्यात

त.भा. वृत्तसेवा, उदगीर, २३ नोव्हेंबर : स्थानिक स्वराज्य संस्थांच्या निवडणुका या राजकीय पक्षांच्या कार्यकर्त्यांना बळ देणाऱ्या असतात. ९ वर्षांनंतर उदगीर नगरपालिकेची सार्वत्रिक निवडणूक होत आहे. २० प्रभागातील ४० जागांसाठी एकूण १६९ उमेदवार निवडणुकीच्या रिंगणात आपले नशिब आजमावत आहेत.

प्रभागनिहाय त्यांची नावे पुढीलप्रमाणे प्रभाग क्रमांक १ मधून राष्ट्रवादी काँग्रेसचे मंजुश्री बनसोडे, धीरज कसबे, शिवसेना सुशिलाबाई चव्हाण, विक्री गवारे, राष्ट्रीय काँग्रेस अनुसूया कांबळे, सिमरन खान पठाण, राष्ट्रवादी काँग्रेस शरदचंद्र पवार पक्ष मथुराबाई सूर्यवंशी, कपिल मादळे, आम आदमी पार्टी मुस्तफा मगबी, अपक्ष रामेश्र्वर पवार व मारुती चव्हाण. प्रभाग क्रमांक २ मध्ये राष्ट्रवादी

काँग्रेस सनाकौसर शेख, इम्रान सय्यद, राष्ट्रीय काँग्रेस फरहीन बेगम शेख, मोहम्मद इम्रियाज शेख, एमआयएम बीबीहाजरा राजा पटेल, अतीक शेख, प्रहार जनशक्ती पक्ष शहाजहान शेख वअपक्ष हबीब पिंचनी. प्रभाग क्रमांक ३ मध्ये राष्ट्रीय काँग्रेस राजेंद्र कबाडे, शहनाज सय्यद, राष्ट्रवादी काँग्रेस व्यंकटराव बोईनावाड, गंगाबाई कपाळे, एमआयएम सुयोग निडेबने, शिवसेना फरजाना बेगम सय्यद, समाजवादी पार्टी संगीता लदाडे, अपक्ष रहिमाबी शेख व रफिखाबेगम शेख. प्रभाग क्रमांक ४ मध्ये राष्ट्रवादी काँग्रेस राजकुमार भालेराव, मनकर्णा मुदाळे, राष्ट्रीय काँग्रेस मानव सोनकांबळे, ऋतुता आडे, शिवसेना मारुती गायकवाड, वंचित बहुजन आघाडी प्रदीप कांबळे, एमआयएम अमेरा बेगम बागमारू व अपक्ष रेणुका डुबुकवाड. प्रभाग क्रमांक ५ मध्ये राष्ट्रवादी काँग्रेस फयाजोद्दीन

मोहम्मद, शिल्पा उपरवावडे, राष्ट्रीय काँग्रेस मंजूर खान पठाण, स्वाती उपरबावडे, शिवसेना संतोष श्रीमंगले, शामिना शेख, एमआयएम अनवर हुसेन सय्यद, हबीबीबेगम जम्मू, प्रहार जनशक्ती पक्ष श्रीदेवी खंदारे व आम आदमी पार्टी इरफानाबेगम बागमारू. प्रभाग क्रमांक ६ मध्ये राष्ट्रीय काँग्रेस शमशोद्दीन जरगर, सदाईबेगम चौधरी, राष्ट्रवादी काँग्रेस आलियाफिरदोस कुरेशी, रेश्माखतीजा सय्यद, राष्ट्रवादी काँग्रेस शरदचंद्र पवार पक्ष अब्दुलगफूर कुरेशी, सय्यदाशबाना हाथमी व एमआयएम फकीर हाशमी, एमआयएम, भाजपा मनोज पुदाले, छाया बागबंदे, राष्ट्रीय काँग्रेस अय्याज बागवान, संध्या गांजुरे, शिवसेना राधिका महिंद्रकर, एमआयएम सय्यदारूबीना हाशमी व आरपीआय अर्चना शिंदे. प्रभाग क्रमांक ८ मध्ये भाजपा निकिता अंबरखाने, राजकुमार हुडगे, शिवसेना ऐश्वर्या

पाटील, वासुदेव देवपायन, शिवसेना उबाठा मीरा पडिले, एमआयएम फातिमाबेगम शेख, समीर शेख, राष्ट्रीय काँग्रेस सोमनाथ शेटकार व अपक्ष विक्रांत सोमा. प्रभाग क्रमांक ९ मध्ये भाजप जवाहरलाल कांबळे, राष्ट्रवादी काँग्रेस वर्षा कांबळे, राष्ट्रीय काँग्रेस आदर्श पिपरे, जरीनाबेगम बागवान, शिवसेना लखन कांबळे, एमआयएम प्रफुलकुमार घोरपडे, आरपीआय प्रफुल उदगीरकर, वंचित बहुजन आघाडी संजय कांबळे, राष्ट्रवादी काँग्रेस शरदचंद्र पवार पक्ष गजानंद सताळकर व एमआयएम सुमर्या शेख, राजकुमार माने, अपक्ष अजहर मोमीन, महादेव मोतीपवळे व विजयकुमार बिरादार. प्रभाग क्रमांक १५ मध्ये भाजपा नागेश अस्तुरे, भारती भोसले, राष्ट्रीय काँग्रेस अविनाश वाकुडे, शायदा कादरी, प्रहार जनशक्ती विनोद तेलंगे, अपक्ष अरुणाबाई चिमेगावे.

प्रभाग क्रमांक १० मध्ये राष्ट्रवादी काँग्रेस पार्टी निवृत्ती सांगवे, नुरजहा शेख, राष्ट्रीय काँग्रेस अनिल सोमवंशी, हजरबी शेख, एमआयएम प्रदीप जोधळे, हलीमा पठाण, अपक्ष दयानंद गुंजरगे व विनोद सुतार प्रभाग क्रमांक ११ मध्ये राष्ट्रवादी काँग्रेस शहाजहाबेगम शेख, फैजमोहम्मद पठाण, शिवसेना प्रियंका पांचाळ, एमआयएम हिना जहागीरदार, सय्यद ताहेर हुसेन, राष्ट्रीय काँग्रेस शैलेश निरुंने, अपक्ष महादेव कंचे व अशोक कांबळे. प्रभाग क्रमांक १२ मध्ये राष्ट्रवादी काँग्रेस अमरनाथ सूर्यवंशी, खुर्शिदबी सय्यद काँग्रेस राहुल गायकवाड, सुलतानाबेगम शेख, शिवसेना महेश धावारे, सरजू बलदवा, एमआयएम चंद्रशेखर गायकवाड, सलीमाबी परकोटे व अपक्ष सिद्धार्थ सूर्यवंशी. प्रभाग क्रमांक १३ मध्ये राष्ट्रवादी काँग्रेस शितल शिंदे, अनिल मुदाळे, काँग्रेस प्रतीक्षा सावंत, हारून

शेख, शिवसेना रमाबाई वाघमारे, संतोष बडगे, राष्ट्रवादी काँग्रेस शरदचंद्र पवार पक्ष अभिनव गायकवाड, एमआयएम अराफत शेख, बहुजन समाज पार्टी साचेन उदगीरकर व अपक्ष राजकुमार भालेराव. प्रभाग क्र. १४ मध्ये भाजप विद्या बुंदे, साईनाथ चिमेगावे, राष्ट्रीय काँग्रेस जयश्री पटवारी, उमर चाऊस, अपक्ष आशाबाई जमदाडे, शिवसेना अनिल पंचाक्षरी, एमआयएम सलीम शेख, प्रहार जनशक्ती योगेश सोपा, संभाजी ब्रिगेड पार्टी.

प्रभाग क्रमांक १८ मध्ये राष्ट्रवाद काँग्रेस समीरोद्दीन शेख, भाजपा कोठारे, शिवसेना संजय राोटोड, सुलोचन जगताप, काँग्रेस पृथ्वीराज येरकुंडे, संगीत पाटील. प्रभाग क्रमांक १९ मध्ये भाज अंजली पस्तापुरे, शहाजी पाटील, काँग्रे शिल्पा पुरी, विराज पाटील, प्रहार जनशक्त पक्ष सविता खंदारे, शिवसेना अंकित पत्क प्रभाग क्रमांक २० मध्ये काँग्रेस ललित सूर्यवंशी, राजेंद्रकुमार भोसले, भाजपा गोक गायकवाड, राष्ट्रवादी काँग्रेस पार्टी बाळू पाटो शिवसेना पूजा उतकर, बालाजी तेलंगे, अप पुष्पा गायकवाड व अपक्ष भानुदास साबणे असे विविध राजकीय पक्षांचे उमेदवार २ प्रभागातून ४० जागांसाठी निवडणूक लढवीत आहेत.

महात्मा गांधी महाविद्यालयात समाजसेवेसाठी लिंबण महाराज रेशमे निवडणुकीच्या रिंगणात



त.भा. वृत्तसेवा, अहमदपूर, २३ नोव्हेंबर : शैक्षणिक गुणवत्तेच्या वाढीबरोबरच विद्यार्थ्यांमध्ये वाडू,मधीन कलागुणांचा विकास घडवून आणण्यासाठी महाराष्ट्रातील सुप्रसिद्ध साहित्यिकांच्या कार्यक्रमांचे आयोजन येथील विकास मंडळ संचलित, महात्मा गांधी महाविद्यालयामध्ये सातत्याने करण्यात येते. असेच प्रसिद्ध कवी, सिध्देश्र्वर स्वामी यांच्या काव्यवाचनाचा कार्यक्रम

आज २२ नोव्हेंबर २०२५ रोजी महाविद्यालयात घेण्यात आला. कवी सिध्देश्र्वर स्वामी यांनी वर्तमान सामाजिक, शैक्षणिक, राजकीय परिस्थिती, अंधश्रद्धा निर्मूलन, रुढी, परंपरा या विषयावर कवितांचे आपल्या पहाडी आवाजात व सुमधुर चालीवर विद्यार्थ्यांसमोर उत्तम सादरीकरण करून विद्यार्थ्यांना मंत्रमुग्ध केले. तसेच कवीने आपल्या काव्यामधून समाज जागृती, देशभक्ती, आणि जिवनात

यशस्वी होण्यासाठीचा मौलिक संदेश दिला. महाविद्यालयाचे प्राचार्य डॉ. व्ही . पी. पवार यांनी प्रास्ताविक करून कवीचा परिचय करून दिला. या प्रसंगी उपप्राचार्य डॉ . जे. पी कलकर्णी, पर्यवेक्षक प्रा. एस. के. गायकवाड, डॉ. एच एम. खिंडीवाले, प्रा. एस. सी. पोतदार, शंकर शेळके, सुनिल राोटोड तसेच महाविद्यालयातील अनेक विद्यार्थी उपस्थित होते. सूत्रसंचालन व आभार प्रा. आर. डी. गुळवे यांनी केले.

त.भा. वृत्तसेवा, रेणापूर, २३ नोव्हेंबर : पानगांव येथे चंद्रचुड चव्हाण मित्र मंडळ व रेणा सहकारी साखर कारखान्याचे तज्ञ संचालक चंद्रचूड चव्हाण यांच्या हस्ते गरिब व गरजू लोकांना माजि मंत्री दिलिपराव देशमुख यांच्या अमृत महोत्सवी वर्षा निमित्त ७५ लोकांना ब्लॅकेट वाटप करण्यात आले. यावेळी कार्यक्रमाचे अध्यक्ष रेणा सहकारी साखर कारखान्याचे तज्ञ संचालक चंद्रचूड चव्हाण होते प्रमुख पाहुणे म्हणून मा. सरचंग गयाबाई कस्पटे, मा. उपसपंच

तथा बाजार समितीचे संचालक शिव- र्जाी आचार्य, आजमुद्दीन मणियार, अनिल धर्माधिकारी, पानगाव सोसायटी संचालक मुरलीधर डोणे, डॉ. पृथ्वीराज चव्हाण, दत्ता कस्तुरे, आबा हलकुडे, विवेक चव्हाण, कल्पना गालफाडे, सिद्धेश्र्वर गालफाडे, बाबा हलकुडे, उमर पठाण, किरण हाणवते, अभिजीत चव्हाण, प्रशांत पाटील, गणेश चव्हाण, माऊली गालफाडे, अनिकेत हलकुडे, गजानन फुलारी, लखन बायस, श्रीकांत शेंडगे, आदीसह लाभार्थी उपस्थित होत्या.



सिद्धी शुगर ऊसतोड कामगारांसाठी आरोग्य शिबीर संपन्न एस. आर. इन्स्टिट्युटमध्ये औषध सुरक्षा जनजागृती

त.भा. वृत्तसेवा, अहमदपूर, २३ नोव्हेंबर : तालुक्यातील उजना येथील सिद्धी शुगर अँड अलाईड इंडस्ट्रीज लि. आणि प्राथमिक आरोग्य केंद्र, अंधोरी यांच्या वतीने, प्रधानमंत्री जनआरोग्य योजना व आयुष्मान भारत आरोग्य खाते अंतर्गत कारखान्याच्या ऊसतोडणी व वाहतूक कामगारांच्या मोफत आरोग्य तपासणी व सर्वरोग निदान शिबीराचे आयोजन नुकतेच करण्यात आले. या शिबीराचा लाभसुमारे ५३० कामगारांनी घेतला.

बाळासाहेब जाधव यांच्या हस्ते धन्वंतरी देवीचे पूजन करून करण्यात आले. यावेळी उपस्थितांना मार्गदर्शन करताना बाळासाहेब जाधव म्हणाले की, सर्व ऊसतोडणी व बाहतूक मजुर हे अत्यंत कष्टाचे व अंगमेहनतीचे काम करतात. त्यामुळे त्यांनी आपल्या आरोग्याची काळजी घेणे अत्यंत गरजेचे आहे. कामगारांच्या आरोग्यासाठी कारखाना व सर्वरोग निदान शिबीराचे आयोजन नुकतेच करण्यात आले. या शिबीराचा लाभसुमारे ५३० कामगारांनी घेतला.

तालुका वैद्यकीय अधीक्षक डॉ. सुरजमल सिंहाते, तालुका आरोग्य अधिकारी डॉ. गणेश जाधव, अंधोरी प्राथमिक आरोग्य केंद्राच्या वैद्यकीय अधिकारी डॉ. मोहिनी कसले, हृदयरोगी तज्ज्ञ डॉ. प्रमोद बडुमवार, अस्थिरोग तज्ज्ञ डॉ. अमृत चिवडे, बालरोग तज्ज्ञ डॉ. शशिकांत गरणाले, आरोग्य अधिकारी डॉ. शिवप्रसाद गुठ्ठे यांच्यासह अंधोरी आरोग्य केंद्र व अहमदपूर ग्रामीण रुग्णालयाचा कर्मचारी वर्ग उपस्थित होता.

सदर शिबीरात बालरोग, स्त्रीरोग, नेत्ररोग, हृदयरोग तसेच जनरल फिजिशियन तज्ज्ञ डॉक्टरांनी उपस्थित राहून कामगारांची तपासणी केली. यामध्ये ग्रामुख्याने गरोदर माता तपासणी, रक्त व लघवीच्या चाचण्या, रक्तदाब, मधुमेह, आणि ई.सी.जी. इत्यादी तपासण्या करण्यात आल्या. तसेच, किरकोळ आजारांवर निदान करून रुग्णांना मोफत औषधोपचार देण्यात आले.

या कार्यक्रमास कारखान्याचे जनरल मॅनेजर एस. आर. पिसाळ, जनरल मॅनेजर (केन) पी. एल. मिटकर, जनरल मॅनेजर (फॅक्टरी) व्ही. के. कावलगुडेकर, परचेस अधिकारी धनराज चव्हाण आणि शेतकी विभागाचा संपूर्ण स्टाफ उपस्थित होता. शिबीरासाठी आलेल्या ऊसतोड व वाहतूक मजुरांसाठी कारखान्याच्या वतीने अत्योपहार व चहाची सोय करण्यात आली होती. सूत्रसंचालन जनरल मॅनेजर (केन) पी. एल. मिटकर यांनी केले, तर उपस्थितांचे आभार व्हाईस प्रेसिडेंट पी. जी. होनराव यांनी मानले. आरोग्य विभागाच्या अधिकारी व कर्मचाऱ्यांनी दिलेल्या सहकार्याबद्दल कारखान्याच्या वतीने त्यांचे विशेष अभिनंदन करण्यात आले.

त.भा. वृत्तसेवा, उदगीर, २३ नोव्हेंबर : येथील गुणाई शिक्षण प्रसारक मंडळ अंतर्गत एस. आर. इन्स्टिट्यूट ऑफ डिप्लोमा इन फार्मसी कॉलेजमध्ये औषध व्यवसाय परिषद मुंबई व कॉलेज यांच्या संयुक्त विद्यमाने औषध सुरक्षा सप्ताहनिमित्त औषधांची जनजागृती कार्यक्रम घेण्यात आला. औषध सुरक्षा सप्ताहनिमित्त औषध जनजागृती उपक्रम राबविण्यात आला. समाजामध्ये औषधांची जनजागृती ही काळाची गरज आहे. यामुळे काही निवडक प्राध्यापकांना औषध सुरक्षा सप्ता निमित्त प्रशिक्षण देण्यात आली. यावेळी प्राचार्य विजयकुमार येळवंतगे यांनी विविध वयातील व्यक्तींना औषध घेण्याबाबत व न घेण्याबाबत शिवाय त्यांच्या पुष्परिणामाबाबत विद्यार्थ्यांना माहिती देऊन मार्गदर्शन केले. यावेळी राजीव गांधी तंत्रनिकेतन, एस. आर. इन्स्टिट्यूट ऑफ डिप्लोमा इन फार्मसीचे विद्यार्थी उपस्थित होते. सूत्रसंचालन प्रा. सुगावेंनी केले.

विकास निधीच्या नावाखाली मतदारांची दिशाभूल करू नये : हमीद शेख

त.भा. वृत्तसेवा, निलंगा, २३ नोव्हेंबर : राज्यात व केंद्रात काँग्रेसची सत्ता नसली तरीही शहरातील मूलभूत प्रश्न सोडवण्यासाठी विकासाचा निधी खेचून आणण्याची धमक व कौशल्य आमच्याकडे आहे. विकास निधीच्या नावाखाली मतदारांची दिशाभूल करू नये, निधी आणण्यासाठी आम्ही सक्षम असल्याचे प्रतिपादन काँग्रेसचे नगराध्यक्ष पदाचे उमेदवार हमीद शेख यांनी केले.

काँग्रेसच्या वतीने नगरपालिका निवडणूक जाहीरनामा प्रकाशन करताना आयोजित पत्रकार परिषदेत ते बोलत होते. यावेळी काँग्रेसचे जिल्हाध्यक्ष अभय साळुंके, शहराध्यक्ष व पॅनल प्रमुख अजित नाईकवाडे, तालुका अध्यक्ष विजयकुमार पाटील, डॉ.

अरविंद भातांत्रे, लाला पटेल, अजित यांच्यासह काँग्रेसचे नगरपालिकेचे माने, सुधाकर पाटील, दिनकर दाजी उमेदवार व कार्यकर्ते पदाधिकारी मोठ्या आपण नगरपालिका सभागृहामध्ये वीस पुढे बोलताना हमीद शेख म्हणाले

यामध्ये एक वर्ष नगराध्यक्ष पदाचा अनुभव आहे. शहरात प्रचारा दरम्यान रस्ते, नाल्यांची सफाई नसल्याचे व बऱ्याच भागात वीज नाही अंधार आहे अशी तक्रार नागरिक करीत आहेत.

एमआयएमच्या पदाधिकाऱ्यांचा काँग्रेसमध्ये प्रवेश एमआयएमचे तालुकाध्यक्ष शाहरुख पाटेवाले, इशाद लालटेकरडे, प्रसाद फडें, सादीक पठाण, जुनेद शेख, बिलाल शेख, अफसर शेख यांच्यासह अनेकांनी जिल्हाध्यक्ष अभय साळुंके यांच्या उपस्थितीत काँग्रेसमध्ये प्रवेश केला. यावेळी हमीद शेख, अजित नाईकवाडे विजयकुमार पाटील यांनी एम आय आमच्या कार्यकर्त्यांचे काँग्रेसमध्ये स्वागत केले.

मागील काळात शहराचा विकास होऊ शकला नाही. निलंगा शहर मूलभूत सुविधांपासून वंचित असून आमदार संभाजीराव पाटील निलगेकर सांगतात ते ५०० कोटी रुपयांचे विकास कामे फक्त कागदावरच दिसून येत आहेत

पदासह सर्व उमेदवाराला साथ देण्याचे आवाहन यावेळी हमीद शेख यांनी केले. यावेळी बोलताना जिल्हाध्यक्ष अभय साळुंके म्हणाले, काँग्रेसचे नगराध्यक्ष व नगरसेवक पदाचे २३ उमेदवार सर्वसामान्य जनतेमध्ये जाऊन काम

सोलापूर तरुण भारत, सोलापूर येथून प्रकाशित केले. विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कनटिक) येथून प्रकाशित केले.

खा.बजरंग सोनवणेंच्या पाठपुराव्यामुळे तीन रस्त्यांसाठी ४० कोटींचा निधी मंजूर

महत्वाच्या रस्त्यांचा प्रश्न मार्गी, खा.सोनवणेंनी मानले गडकरींचे आभार
तथा वृत्तसेवा
बीड दि.२३ नोव्हेंबर
बीड जिल्ह्यात रस्त्यांचे जाळे निर्माण व्हावे, दर्जेदार रस्ते होऊन दळणवळणाला चालना मिळावी, यासाठी खा.बजरंग सोनवणे प्रयत्न करत असून जिल्ह्यातील तीन रस्त्यांसाठी केंद्रीय रस्ते आणि पायाभूत सुविधा निधी योजनेतून ४० कोटी रूपयांचा निधी मंजूर करण्यात आला आहे. यामुळे महत्वाच्या रस्त्यांचा प्रश्न मार्गी लागणार असल्याने दळणवळणाला चालना मिळणार आहे.

बीड जिल्ह्याच्या विकासासाठी खा.बजरंग सोनवणे हे अथक प्रयत्न करत आहेत. रेल्वे, विमानतळासोबत जिल्ह्यातील रस्त्यांची सुधारणा व्हावी, दर्जेदार कामे व्हावीत आणि अर्धवट असलेली कामे पूर्ण करावेत, यासाठी ते वारंवार केंद्रीय मंत्री नितीन गडकरी यांची भेट घेवून पाठपुरावा करत आहेत. केंद्रीय रस्ते आणि पायाभूत सुविधा निधी योजनेतून उंदरी- जानेगाव- कुंभफड- येडेश्वरी साखर कारखाना ते रामा ६४ रस्ता सुधारणा करणे या कामासाठी २० कोटी, आपेगाव कारण- पिंपरी- निमगाव आर्वी-पाडळी-रायमोहा-तांबराजुरी रस्ता

विनायक रत्नपारखी यांच्या प्रचार रॅलीचा शुभारंभ शहराचा विकास फक्त चाऊसच करू शकतात-मोहनदादा जगताप

प्रभागातील जनतेचा विनम्र चारित्र्यवान उमेदवाराला भरघोस पाठिंबा

तथा वृत्तसेवा
माजलगाव दि.२३ नोव्हेंबर
भाजप शहराध्यक्ष विनायक रत्नपारखी यांच्या पत्नी सौ कविता रत्नपारखी माजलगाव शहरातील प्रभाग क्रमांक चार ब मधून नगरपालिका निवडणूक लढवत आहेत त्यांचा काल प्रचाराचा अत्यंत उत्साहात शुभारंभ करण्यात आला.

भाजप शहराध्यक्ष विनायक रत्नपारखी हे प्रभाग क्रमांक चार ब मधील भारतीय जनता पक्षाचे विनम्र विनेशील चारित्र्य संपन्न व मधुरवाणी असे नगरसेवक शहराला लाभले त्यांचा प्रभाग महिलेसाठी राखीव झाल्याने त्यांच्या पत्नी सौ कविता रत्नपारखी या प्रभागातून निवडणूक लढवत आहेत. संपूर्ण शहराची धुरा सांभाळून

विनायक रत्नपारखी स्वतःच्या प्रभागात काल

दाखल झाले. काल सायंकाळी प्रभागातील

कालिका देवी मंदिरात त्यांच्या प्रचार यंत्रणेचा नाळ वाढवून शुभारंभ करण्यात आला यावेळी भाजपचे ज्येष्ठ नेते डॉक्टर प्रकाश आनंदगावकर ,भाजपा ज्येष्ठ नेते ज्ञानेश्वर नाना मेंडके , प्रशांत पाटील, भागवतकर आबादेव जोशी भारतीय जनता पक्षाच्या नगराध्यक्ष पदाच्या उमेदवार संध्याताई मेंडके तालुकाध्यक्ष रुपालीताई कवरे दुसरे

तालुकाध्यक्ष डॉक्टर अभिजीत सोळंके, महिला आघाडी मा.तालुकाध्यक्ष गौरीताई देशमुख छायताई कुलकर्णी यांच्यासह भाजपचे सर्व उमेदवार उपस्थित होते. याप्रसंगी कालिकादेवी

मातेला श्रीफळ अर्पण करून प्रचाराची सुरुवात झाली . याप्रसंगी डॉक्टर आनंदगावकर म्हणाले संध्या मेंडके या माजलगाव नगरपालिकेला नगराध्यक्ष पदासाठी भारतीय जनता पार्टी कडून निवडणूक लढवत आहेत संध्या मेंडके ह्या उच्च विभूषित अतिशय हुशार आहार तज्ञ म्हणून नावलौकिक असणाऱ्या आहेत. तसेच विनायक रत्नपारखी यांच्याशी बोलताना म्हणाले डॉ. आनंदगावकरांनी विनायक रत्नपारखी यांच्यासारखा चारित्र संपन्न , लहान मुलांपासून ते ज्येष्ठ नागरिकापर्यंत आदर करणाऱ्या, विनयशील , निर्व्यसनी व सामाजिक कार्य करणाऱ्या व्यक्तीला जनतेने पुन्हा एकदा संधी द्यावी असे आवाहन त्यांनी केले. ,या प्रसंगी अनेक पदाधिकारी यांची संयोजित भाषणे केली यानंतर प्रभागातून प्रचार रॅली काढण्यात आली घरोघर विनायक रत्नपारखी दांपत्यांचे उत्साहात स्वागत करण्यात आले यावेळी प्रभागातील लोकांचा उत्साह ओसंडून वाहत होता.

अतिक्रमण धारकांना खरा न्याय लक्ष्मण आणणांनी चार वर्षांपूर्वीच दिला-शेख शब्बीरभाई

पंडितांचा पि.टी.आर. प्रश्न म्हणजे आयजीच्या जिवावर बायजी उध्दार- दाऊद पठाण

तथा वृत्तसेवा
गेवराई दि.२३ नोव्हेंबर
शहरातील संजयनगर,साठे नगर, संघमित्रनगर, इस्लामपुरा, अचानकनगर, मधील अनेक वर्षांपासून वास्तव्यास असलेल्या अतिक्रमण धारकांना हाक्काचा पि.टी.आर मिळावा म्हणून लक्ष्मण आणणांनी नगराध्यक्ष अस्तांना दि. २१ सप्टेंबर २०१२ रोजी अतिक्रमण धारकांचा मोर्चा आयोजित केला होता त्यावेळी हाजारांच्या संख्येने अतिक्रमण धारक उपस्थित होते

गेवराई विकास आघाडीच्या आंदोलनाची दखल घेत तत्कालीन जिल्हाधिकारी सुनील केंद्रेकर यांनी दे. पार्श्वभूमीचे संपादक गंमत भाऊ भंडारी सर यांच्या मोबाईल वरून लक्ष्मण आणणांना संपर्क साधला व तत्कालीन उपविभागीय अधिकारी संतोष

राऊत व पि.आय. हानुमत गायकवाड यांनी मोर्चाला सामोरे येत आश्वासन देत आंदोलन थांबवले होते तेव्हा पासून लक्ष्मण आणणांनी अतिक्रमण धारकांना हाक्काचा पि.टी.आर. मिळावा म्हणून प्रमाणिक प्रयत्न केले त्यानंतर २०१४ ला लक्ष्मण आणणा आमदार म्हणून निवडून आले तेव्हा त्यांनी मुख्यमंत्री नरेंद्र फडणवीस यांच्याकडे सातत्याने पाठपुरावा करून अतिक्रमण धारकांची बाजू लावून धरली २०१६ ला गेवराई नगरपालिकेच्या लोकार्पण सोहळ्यात मुख्यमंत्री देवेंद्र फडणवीस यांनी गेवराईकरांना लक्ष्मण आणणाच्या मागणीची सरकारने दखल घेतली आहे लवकरच गेवराईतील अतिक्रमण धारकांना हाक्काचा पि.टी.आर. देणार असल्याचे मुख्यमंत्री देवेंद्र फडणवीस यांनी गेवराईकरांना आश्वासन दिले होते.

ना.पंकजाताई मुंडे व आ. धनंजय मुंडे यांच्या हस्ते आज परळीत महायुतीच्या जाहीर प्रचाराचा शुभारंभ व संयुक्त कार्यकर्ता मेळावा

तथा वृत्तसेवा
परळी वैद्यनाथ दि.२३ नोव्हेंबर
नगरपरिषद सार्वत्रिक निवडणूक २०२५ च्या अनुषंगाने आज (दि.२४) परळीत राष्ट्रवादी काँग्रेस- भाजपा- शिवसेना- रिपाई व मित्रपक्ष महायुतीच्या जाहीर प्रचाराचा शुभारंभ राज्याच्या पर्यावरण व पशुसंवर्धन मंत्री ना पंकजाताई मुंडे व आ धनंजय मुंडे यांच्या शुभहस्ते होणार आहे. त्याचप्रमाणे यावेळी आयोजित

महायुतीच्या संयुक्त कार्यकर्ता मेळाव्याला महायुतीचे नेते मार्गदर्शन करणार आहेत.

नगरपरिषद निवडणुक २०२५ महायुतीच्या नगराध्यक्ष पदाच्या अधिकृत उमेदवार सौ पद्मश्रीताई बाजीराव धर्माधिकारी व १७ प्रभागातील नगरसेवक

पदाच्या उमेदवारांच्या प्रचाराचा जाहीर शुभारंभ आज सोमवार दिनांक २४ नोव्हेंबर २०२५ रोजी सकाळी ११ वाजता औद्योगिक वसाहत

सभागृह, नाथ रोड, परळी वैजनाथ येथे होणार आहे. यावेळी राज्याच्या पर्यावरण व पशुसंवर्धन मंत्री ना.पंकजाताई मुंडे, माजी मंत्री आ.धनंजय मुंडे, शिवसेना नेते प्रा.टि.पी. मुंडे, शिवसेना जिल्हाप्रमुख सचिन मुळूक,रिपाई नेते सचिन कागदे यांच्यासह महायुतीचे सर्व नेतेगण,पदाधिकारी उपस्थित राहणार आहेत. महायुतीच्या जाहीर प्रचार शुभारंभ व संयुक्त कार्यकर्ता मेळाव्याला मोठ्या संख्येने उपस्थित रहावे असे आवाहन राष्ट्रवादी काँग्रेस- भाजपा- शिवसेना- रिपाई व मित्रपक्ष महायुती प्रचार समितीने केले आहे.

प्रभाग ६ मधून सौ.क्रांती गोस्वामी आणि आकाश कराड यांनाच बहुमताने विजयी करा-राजकिशोर मोदी

तथा वृत्तसेवा
अंबाजोगाई दि.२३ नोव्हेंबर
अंबाजोगाई नगरपालिका सार्वत्रिक निवडणुकात प्रभाग ६ मधून लोक विकास महाआघाडीचे आकाश जीवनराव कराड आणि सौ.क्रांती श्रेयस गोस्वामी हेच लोक विकास महाआघाडीचे अधिकृत उमेदवार असून त्यांनाच आपले बहुमुल्य मत देऊन विजयी करावे आणि सेवेची संधी द्यावी असे आवाहन लोक विकास महाआघाडीचे नगराध्यक्षपदाचे उमेदवार राजकिशोर मोदी यांनी केले. काही अपक्ष उमेदवार राजकिशोर मोदी यांचे नांव वापरून या

प्रभागात मतदारांची दिशाभूल करीत मते मागत असल्याने मोदी यांनी कालच जाहीरपणे याबाबत खुलासा केला आहे. त्यानंतर आज रविवारी लोक विकास महाआघाडीचे नगराध्यक्षपदाचे उमेदवार राजकिशोर मोदी यांच्यासह माजी आमदार पृथ्वीराज साठे यांनी घरोघरी जाऊन, मतदारांशी थेट संवाद साधत मतदानरूपी आशीर्वाद द्यावेत अशी विनंती केली. मोदींना या प्रभागात जनतेने भरभरून प्रतिसाद दिलेला दिसून आला.

निवडणूक जवळ आल्याने शहरात राजकीय घडामोडींना वेग आला असून

राजकिशोर मोदी यांच्या लोक विकास महाआघाडीला संपूर्ण अंबाजोगाई शहरातून दिवसेंदिवस मोठा पाटींबा वाढत आहे. मोदी यांच्यासह आघाडीच्या सर्वच उमेदवारांची बाजू सातत्याने भक्कम होत असून लोक विकास आघाडी सत्तेत येणार हे जवळपास निश्चित आहे. प्रभाग ६ मधून लोक विकास आघाडीचे अधिकृत उमेदवार आकाश जीवनराव कराड आणि सौ.क्रांती श्रेयस गोस्वामी यांनाही मोठा जनाधार मिळतो आहे. आतापर्यंत या दोन्ही उमेदवारांनी संपूर्ण प्रभाग पिंजून काढला असून मतदारातून दोघांच्या उमेदवारीचे

बाळराजे पवारांच्या प्रचाराचा झंझावात सुरू ; सावता नगर, इस्लामपुरा, संजय नगरातील दौऱ्याला अभूतपूर्व प्रतिसाद

तथा वृत्तसेवा
गेवराई दि.२३ नोव्हेंबर
गेवराई नगरपरिषद निवडणुकीत भाजपने सुरुवातीपासून जोरदार टॅपो पकडला असून भाजप नेते बाळराजे पवार यांनी मैदानात

उतरल्यापासून शहरातील राजकीय वातावरण अक्षरशः ढवळून निघाले आहे.

सावता नगर, इस्लामपुरा आणि संजय नगरमध्ये त्यांनी घेतलेल्या डोअर टू डोअर प्रचार दौऱ्याला मिळालेले उत्स्फूर्त लोक समर्थन पाहता, या निवडणुकीत वारा कोणाच्या बाजूने आहे ? याचे उत्तर जनतेनेच देण्यास सुरुवात केल्याचे स्पष्ट चित्र दिसून येत आहे.

भाजपच्या नगराध्यक्ष पदाच्या उमेदवार सौ. गीताभाभी बाळराजे (त्रिंबक) पवार यांच्या उमेदवारीनंतर बाळराजे पवार यांनी संपूर्ण शहरातील प्रभागांसाठी आखलेले काटेकोर नियोजन आणि उमेदवारी प्रक्रियेत दाखवलेली अचूकता आता त्याचे परिणाम दाखवत आहे. गेल्या आठ दिवसांपासून त्यांनी घेतलेल्या सलग बैठकांमध्ये कार्यकर्त्यांना संघटित करून प्रत्येक प्रभागासाठी सर्वाधिक सक्षम आणि जिंकणाऱ्या उमेदवारांची निवड केली.

बीड न.प.अध्यक्ष पदासाठी अनुसुचित जातीच्या जागेवर चुकीची उमेदवारी आज आंबेडकरी समाज बांधवांची निर्णायक बैठक

तथा वृत्तसेवा
बीड दि.२३ नोव्हेंबर

बीड न.प. निवडणुकीत अनुसूचित जातीच्या

महिलासाठी आरक्षित झालेल्या नगराध्यक्ष पदाच्या निवडणुकीसाठी युवा रिपाई प्रदेशध्यक्ष पप्पू कागदे यांना राष्ट्रवादी काँग्रेस व आरपीआय युतीमधून अजित पवार यांच्या गटाकडून जाहीर करण्यात आलेली उमेदवारी नाकारून ऐनवेळी आयात करण्यात आलेल्या व समाजाशी कसलीही बांधिलकी नसणाऱ्या उमेदवारास घडी या चिन्हावर उमेदवारी देऊन मागासवर्गीयांना आरक्षणाच्या संधीपासून डावलणाऱ्या अजित पवार गटाच्या उमेदवारास धडा शिकवण्यासाठी सोमवार दि. २४ नोव्हेंबर २०२५ रोजी सकाळी ठीक १० वाजता हॉटेल नीलकमल येथे बीड शहरातील आंबेडकरी समाज बांधवांची निर्णायक बैठक आयोजित करण्यात आली आहे.

गोविंदराव टाकणखार यांना पत्नीशोक

तथा वृत्तसेवा
मां ज ल गा व
दि.२३ नोव्हेंबर
येथील जिल्हा परिषद शाळेच्या शिक्षक सहकारी पतसंस्थेचे संस्थापक संचालक मंडळातील संचालक तथा १०वर्षे उपाध्यक्ष पदी राहिलेले गोविंदराव टाकणखार यांच्या सुविद्य पत्नी गजराबाई टाकणखार यांचे वयाच्या ८५व्या वर्षी वृद्धापकाळाने २३ नोव्हेंबर रोजीच्या सकाळी ६.३०वा निधन झाले. त्यांच्या पार्थिवावर माजलगाव शहरातील मंगलनाथ स्मशानभूमीत २३नोव्हेंबर रोजीच्या सायंकाळी ६.५३ वा अंत्यसंस्कार करण्यात आले. कालवश गजराबाई टाकणखार यांच्या पश्चात पती गोविंदराव टाकणखार यांना १०मुले विवाहित मुले होती सध्या ८मुले ,सुना नातवंडे,पंतवंडे असा परिवार आहे. अंत्यसंस्कार प्रसंगी सामाजिक, राजकीय, शैक्षणिक,विधी क्षेत्रातील मान्यवरांकरा सह आष्टेष्ट, सगेसोयरे मित्रपरिवार उपस्थित होते.



प्रभाग १ च्या कॉर्नर सभेत जनतेचा मोठा प्रतिसाद

तथा वृत्तसेवा
माजलगाव दि.२३ नोव्हेंबर
माजलगाव शहराचा सर्वांगीण विकास सहालभैया चाऊस यांच्या काळात झाला आहे.आणि जो उर्वरित विकास होणार आहे तोही सहाल भैया चाऊस यांच्या मार्गदर्शनाखाली मेहरीन शिपा बिलाल चाऊस याच करू शकता असा आत्मविश्वास मोहनदादा जगताप यांनी व्यक्त केला.

माजलगाव नगरपरिषद निवडणुकांच्या पार्श्वभूमीवर प्रभाग १ मध्ये शनिवार रात्री सात वाजता झालेल्या कॉर्नर सभेत अभूतपूर्व अशी नागरिकांची गर्दी

उसळली.यावेळी व्यासपीठावर मिलिंदनाना आब्बाड,डॉ.सुशील लोढा,दळवी काका,प्रभाग एकचे राष्ट्रवादी शरदचंद्र पवार गटाचे उमेदवार शरद यादव,जयासागर दळवी यांची उपस्थिती होती. यावेळी उपस्थित कॉर्नर बैठकीत मार्गदर्शन करताना मोहनदादा जगताप म्हणाले की,शहराचा विकास फक्त चाऊसच करू शकतात.त्यांची काम करण्याची पद्धत,वेग आणि दृष्टी माजलगावला योग्य दिशेने नेणारी आहे.चाऊस यांनी आतापर्यंत दिलेली विकासकामांची गती शहरातील प्रत्येक प्रभागात

दिसून येते.व्यवस्थित पाणीपुरवठा, स्वच्छता,दिवाबत्ती,गार्डन सारख्या मुलभूत कामांपासून शहर सौंदर्यीकरणापर्यंत सर्वच बाबींमध्ये त्यांनी निर्धारने पावले उचलली आहेत.पहाटे पाच वाजल्यापासून ही व्यक्ती शहरासाठी काम करणारे आहे.शहरातील जनतेचा त्यांच्यावर विश्वास आहे.त्याचप्रमाणे प्रभाग १ मध्ये जमलेली ही गर्दी शरद यादव यांच्या सततच्या कामाचा,आणि नगराध्यक्ष पदाचे उमेदवार असणाऱ्या चाऊस यांच्या चेहऱ्याकडे बघून उसळी आहे.जनता त्यांच्यावर विश्वास

ठेवते आणि प्रभाग १ मधील आजची गर्दी हा त्या विश्वासाचा सर्वात मोठा पुरावा आहे.९ वर्षे केलेल्या कामाचा अनुभव पाहून मला मतदान करा असे आवाहन उमेदवार शरद यादव यांनी केले.आमच्या नेत्याचा विश्वास मी नेहमी सार्थ केला आहे.आणि शहराचा राहिलेला उर्वरित विकासही मी पूर्ण करून मोहनदादा राजकीय विश्वासाला तडा जाऊ देणार नाही असे चाऊस यांनी आपल्या मनोगतात यावेळी सांगितले. यावेळी प्रभागातील नागरिकांची मोठी उपस्थिती होती.

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.



ढगाळ आभाळात पवनचक्कीचं मोहक रूप; आकाशात चमकली कन्हेंरीची पवनचक्की वाशी, दि.२३ नोव्हेंबर -

धाराशिव जिल्ह्यातील वाशी तालुक्यातील कन्हेंरी शिवारातील राष्ट्रीय महामार्गालगत उभारलेली सेरिटिका कंपनीची पवनचक्की हे जाणाऱ्या-येणाऱ्या वाहनचालक, नागरिकांसाठी मुख्य आकर्षण ठरत आहे. विशाल आकाराची ही पवनचक्की संध्याकाळच्या सौंदर्यात अधिकच खुलून दिसते. (दि.२२) नोव्हेंबर रोजी, तरुण भारत पेपरचे वाशी तालुका प्रतिनिधी सुधीर घोषप यांनी सूर्यास्ताच्या वेळी घेतलेले दृश्य विशेष लक्षवेधी ठरले. आभाळात जमलेले ढग आणि मावळत्या सूर्याची केशरी-लाल चादर यामुळे पवनचक्कीचे दृश्य अधिकच मनमोहक दिसत होते.

ट्रॅक्टर अपघातात चालकाचा मृत्यू लोहारा, दि.२३ नोव्हेंबर -

कोल्हापूर जिल्ह्यातील कोथळी येथील एक दुर्दैवी अपघात उघडकीस आला असून ट्रॅक्टर उलटून चालकाचा मृत्यू झाल्याची घटना समोर आली आहे. हा अपघात ९ ऑक्टोबर रोजी पहाटे २ वाजता खेड शिवार, लोकमंगल कारखान्याचे थेंडे मागे घडला. या अपघातात चालक आप्पासो धुळापा परीट (रा. कोथळी, ता. शिरोळ, जि. कोल्हापूर) यांचा जागीच मृत्यु झाला. पोलिसांच्या माहितीनुसार, आप्पासो परीट यांनी ताब्यातील ट्रॅक्टर (क्र. एमएच ५४८०) हा अवाजवी वेगात व निष्काळजीपणे चालवित असताना अचानक समोर आलेल्या अडथळ्याचा अंदाज न आल्यामुळे ट्रॅक्टर खड्यात जाऊन आदळला. यावेळी ते वाहनावरून खाली पडले व ट्रॅक्टरचे चाक अंगावरून गेल्याने गंभीर जखमी होऊन त्यांचा मृत्यू झाला. या प्रकरणाची फिर्माद महावीर सुरगौडा पाटील (वय ३७, रा. कोथळी) यांनी २२ नोव्हेंबर रोजी लोहारा पोलीस ठाण्यात दिली. त्यांच्या फिर्मादीवरून गुन्हा नोंदविण्यात आला आहे.

कळंब तालुकाप्रमुखपदी फुलचंद कुरंद धाराशिव, दि.२३ नोव्हेंबर -

कळंब तालुक्यातील वाकडी केज येथील फुलचंद बब्रुवान कुरंद यांची धर्मवीर छावा संघटनेच्या कळंब तालुकाप्रमुखपदी निवड केली असल्याचे पत्र संस्थापक अध्यक्ष गणेश उमले पाटील यांनी दिले आहे. नियुक्ती पत्रात असे म्हंटले आहे की, आपण आजपर्यंत केलेल्या सामाजिक कार्यांची दखल घेऊन व संघटनेचे ध्येये धोरणे व विचार समाजाच्या प्रत्येक घटकापर्यंत पोहचविण्याचे कार्य करण्यासाठी आपली कळंब तालुकाप्रमुख या पदी निवड करण्यात येत आहे. फुलचंद कुरंद यांच्या निवडीनंतर शुभेच्छा दिल्या जात आहेत.

ट्रेलरची तोडफोड; ३.५१ लाखांचा माल लंपास येरमाळा, दि.२३ नोव्हेंबर -

कडकनाथवाडी शिवारातील टाटा पावर लोकेशन (केटी-२५) येथे उध्या असलेल्या ट्रेलरची तोडफोड करून अज्ञात चोरट्याने मोठ्या प्रमाणात डिझेल आणि साहित्य चोरल्याचा प्रकार उघडकीस आला आहे. ही घटना १८ नोव्हेंबर रोजी सायंकाळी ६ ते १९ नोव्हेंबर रोजी सकाळी १०.३० या वेळेत घडली. पोलिसांच्या माहितीनुसार, ट्रेलर क्रमांक कड ५५ द ४२४१ मध्ये दहा चाकांचे डिस्क, केबिनमधील डॅशबोर्ड आणि इलेक्ट्रिकल पॅनेलची तोडफोड करण्यात आली. तसेच ट्रेलरमधील २५० लिटर डिझेलसह एकूण ३ लाख ५९ हजार ७५० रुपये किंमतीचा माल चोरून नेण्यात आला. या प्रकरणाची फिर्माद फैज अनवर फैजी (वय २९ वर्ष), रा. न्यू शितल नगर, जालंधर (पंजाब), ह.मु. वाशी, जि. धाराशिव यांनी २२ नोव्हेंबर रोजी येरमाळा पोलीस ठाण्यात दाखल केली आहे. फिर्मादीच्या प्रथम खबेवरून येरमाळा पोलिसांत गुन्हा नोंदविण्यात आला आहे.

धाराशिवचे दिग्दर्शक व लेखक राष्ट्रीय चित्रपट महोत्सवात सन्मानित

‘रोजेस आर’ या लघुपटाला राष्ट्रीय पुरस्कार

तभा वृत्तसेवा
धाराशिव, दि.२३ नोव्हेंबर -
येथील दिग्दर्शक व लेखक दिग्विजय अंधोरीकर यांच्या रोजेस आर या लघुपटास जागरण चित्रपट महोत्सव (जे एफ एफ) २०२५ चा ‘सर्वोत्कृष्ट भारतीय लघुपट’ पुरस्कार प्रदान करण्यात आला.

समाजाच्या सीमेवरील गुंतागुंतीच्या नात्यांचे हे धाडसी चित्रण या चित्रपटात करण्यात आले. मुंबई येथे नुकताच नोव्हेंबर रोजी पार पडला. अभिनेते यशपाल शर्मा यांच्या हस्ते हा पुरस्कार दिग्दर्शक दिग्विजय आंदोलकर

यांना प्रदान करण्यात आला. दिग्दर्शक दिग्विजय आंधोरीकर ह्यांसह चित्रपटाचे निमित्त सिद्धार्थ बारपाल, संपादक शाहरुख शेख, साउंड डिझायनर अभिषेक पाटील, प्रोडक्शन डिझायनर पंकज कतवारे आणि सिनेमॅटोग्राफर पूजा कदम, यांनी हा पुरस्कार स्वीकारला. या चित्रपटाचे दिग्दर्शन आणि लेखन दिग्विजय आंधोरीकर यांनी केले आहे.

धाराशिव जिल्ह्याच्या कलाक्षेत्रासाठी ही अत्यंत अभिनंदन आणि कौतुकार्पद बाब आहे असे उद्गार या निमित्ताने जिल्हाध्यक्ष शामसुंदर भन्साळी, तुळजापूरच्या संयोजक अर्णां शेटे, साहित्यविधा सहसंयोजक अरुण कुलकर्णी यांनी काढले.

नळदुर्गचा विकास बारामतीच्या धर्तीवर करू : अजित पवार

उपमुख्यमंत्री अजित पवार यांच्या जाहीर सभेला उत्स्फूर्त प्रतिसाद... राष्ट्रवादी काँग्रेसमध्ये नवचैतन्य...

तभा वृत्तसेवा
नळदुर्ग, दि.२३ नोव्हेंबर -
नगरपालिका निवडणुकीच्या पार्श्वभूमीवर राष्ट्रवादी काँग्रेस पक्ष (अजित पवार गट) उमेदवारांच्या प्रचारार्थ आयोजित केलेल्या जाहीर सभेला नागरिकांचा प्रचंड प्रतिसाद मिळाला. भवानी चौकात दि.२२ नोव्हेंबर रोजी सायंकाळी ७ वाजता झालेल्या या सभेत उपमुख्यमंत्री व राष्ट्रवादी काँग्रेस पक्षाचे राष्ट्रीय अध्यक्ष अजित पवार यांच्या उपस्थितीने उत्साहाचे वातावरण निर्माण झाले.

सभेत आमदार विक्रम काळे, माजी आमदार राहुल म णे, पक्षाचे प्रदेश उपाध्यक्ष सुरेश विराजदार, जिल्हाध्यक्ष महेंद्र धुरगुडे, अल्पसंख्यांक सेलचे प्रदेश उपाध्यक्ष शफीभाई शेख आदी म ण्यवर उपस्थित होते. कार्यक्रमाच्या



सुरुवातीस सर्व मान्यवरांचा सत्कार करण्यात आला. त्यानंतर उपमुख्यमंत्री अजित पवार यांच्या हस्ते नगरपालिका निवडणुकीसाठी तयार करण्यात आलेल्या वचननाम्याचे प्रकाशन करण्यात आले.

सभेत बोलताना अजित पवार म्हणाले, नळदुर्ग नगरपालिकेची

सत्ता एकमुखीपणे राष्ट्रवादी काँग्रेस पक्षाकडे द्या, शहराचा सर्वांगीण विकास करून दाखवितो. बारामती आणि पिंपरी-चिंचवडच्या धर्तीवर नळदुर्गचा चेहरा बदलून टाकू. ते पुढे म्हणाले की, नळदुर्गला तालुक्याचा दर्जा देण्याचा विचार मार्गी लावला जाईल. शहरातील दीर्घकालीन समस्या कायमस्वरूपी सोडवल्या

जातील. वसंतनगर येथील जागेचा प्रश्न लवकरच निकाली काढला जाईल. नळदुर्ग किल्ल्याचा विकास आणि पर्यटन वाढीसाठी विशेष पावले उचलली जातील. स्थानिक युवकांना रोजगारनिर्मितीवर विशेष भर असेल. शहरात बसवसुद्धी व स्व. वसंतराव नाईक यांचे स्मारक उभारण्यात येणार आहे.

अजित पवार यांनी सांगितले की, सात वर्षांपासून राज्याचा अर्थमंत्री म्हणून काम करत असल्याने नळदुर्गच्या विकासासाठी कधीही निधी कमी पडणार नाही. राष्ट्रवादी काँग्रेस पक्षाने या निवडणुकीत नगराध्यक्षपदासाठी सामाजिक कार्यात आघाडीवर असलेल्या संजय बतालें यांना उम

ेदवारी दिली आहे. नगरसेवक पदांना नव्या चेहेऱ्यांना व युवकांना संधी दिल्याचे अजित पवार यांनी स्पष्ट केले.

सभेमध्ये विशेषतः युवा कार्यकर्त्यांनी मोठ्या संख्येने राष्ट्रवादी काँग्रेस पक्षात प्रवेश केला. या प्रवेशामुळे निवडणुकीत पक्षाची ताकद अधिक वाढल्याचे पक्ष नेतृत्वाने सांगितले. या कार्यक्रम ास नगराध्यक्ष पदाचे उमेदवार संजय बतालें यांच्यासह सर्व २० नगरसेवक पदाचे उमेदवार उपस्थित होते. कार्यक्रमाचे सुत्रसंचलन प्रमोद कुलकर्णी यांनी केले. नळदुर्ग शहरात उपमुख्यमंत्री अजित पवार यांची प्रथमच सभा झाल्याने आणि नागरिकांच्या प्रचंड प्रतिसादामुळे राष्ट्रवादी काँग्रेस पक्षात नवचैतन्य निर्माण झाल्याचे दिसून आले.

जळकोट खून प्रकरणाचा पर्दाफाश : ‘स्थागुशा’ची कामगिरी



तभा वृत्तसेवा
धाराशिव, दि.२३ नोव्हेंबर -
जळकोट येथे घडलेल्या वृद्ध महिलेच्या खून प्रकरणाची उकल करत स्थानिक गुन्हे शाखा, धाराशिव यांनी पुन्हा एकदा त्यांच्या अचूक तपासकौशल्याची छाप उमटवली आहे. दि. २१ नोव्हेंबर २०२५ रोजी जळकोट (पो. स्टे. नळदुर्ग) येथे सुभद्रा रामशेट्टी पाटील (वय ६०) यांचा अज्ञात हल्लेखोराने घरातच खून करीत अंगावरील सोन्याचे दागिने लंपास केले होते. या प्रकरणी गुन्हा

क्रमांक ४३०/२०२५ नोंद करण्यात आला होता. प्रकरणाच्या प्रारंभी कोणताही ठोस धागा हाती नसल्याने हा गुन्हा उघडकीस आणणे पोलिसांसम णेरील मोठे आव्हान होते. गुन्हाचे गांभीर्य ओळखून जिल्हा पोलीस अधीक्षक मा. श्रीमती रितू खोखर यांनी स्थानिक गुन्हे शाखेस तात्काळ तपासाचे आदेश दिले. आदेश मिळताच पोनि विनोद इज्जपवार व सपोनि सुदर्शन कासार यांच्या ताब्यात आले. या प्रकरणी गुन्हा

दाखल झाले. तांत्रिक तपास, गुप्त माहिती आणि घटनास्थळाचा सखोल अभ्यास यामधून सुगवा शोधण्याचे काम पथकाने सुरू केले. तपास दरम्यान घटनास्थळाजवळ एक महिला संशयितरीत्या फिरताना दिसल्याची माहिती समोर आली. चौकशीअंती ती महिला वनिता झुंबर सुरवसे (रा. जळकोट) असल्याचे निष्पन्न झाले. तिचा शोध घेताना ती पुण्यात असल्याचे कळाले. त्यानुसार पथक पुणे आणि नंतर भिंगवण येथे पोहोचले आणि तीला ताब्यात

घेण्यात आले. प्रारंभी टाळाटाळ करणाऱ्या आरोपीला विश्वासात घेऊन चौकशी केल्यानंतर तिनेच खून केल्याचे कबूल केले. तिच्यावर मयत सुभद्रा पाटील यांची ४०,००० रुपयांची देणी होती. या मुद्द्यावरून सुरू असलेल्या वादातून रागाच्या भरात तिने मध्यरात्री महिलेचा खून करून दागिने लंपास केल्याचे तिने सांगितले. गुन्हा करून ती पुण्याकडे पळून गेली होती. आरोपी वनिता सुरवसे हिला पुढील तपासासाठी पोलीस ठाणे नळदुर्ग यांच्या ताब्यात देण्यात आले आहे. यशस्वी पथक ही संपूर्ण कारवाई पोलीस अधीक्षक रितू खोखर यांच्या मार्गदर्शनाखाली स्थानिक गुन्हे शाखेचे पोनि. विनोद इज्जपवार, सपोनि. सुदर्शन कासार, पोह. शौकत पठाण, पोह. जावेद काझी, पोह. फरहान पठाण, पोह. प्रकाश औताडे, चापोह. सुभाष चौर, रत्नदिप डोंगरे, नागनाथ गुख या पथकाने संयुक्तपणे करण्यात आली.

भाजपाचे माजी नगरसेवकांसह कार्यकर्त्यांचा शिवसेना उबाठा पक्षात प्रवेश

तभा वृत्तसेवा
धाराशिव, दि.२३ नोव्हेंबर -
धाराशिव शहरातील भाजपचे माजी नगरसेवक संभाजी सलगर यांच्यासह अजय नाईकवाडी, अविनाश शाबादे, महेश शिंदे, म हाडिक, कोरे, राहुल सलगर, देशम णे नंदकुमार, काका अंकुश, राजेंद्र शिंदे, रामचंद्र कसबे, महेश नरवडे, चिवेक मुळे, ऋषिकेश कपाळे, पोपट कासार, आर्यन सलगर, गौरव

सलगर, भोलेनाथ मधुरकर, नागेश मधुरकर, नवनाथ शेरकर, लखन शेरकर यांनी शिवसेना पक्षात जाहीर प्रवेश केला. आमदार कैलास पाटील, माजी नगराध्यक्ष मकरंद राजेनिंबाळकर यांच्या समवेत या सर्वच शिवसेना परिवारात स्वागत करून भावी



सामाजिक व राजकीय वाटचालीसाठी शुभेच्छा दिल्या. हिंदुहृदयासम्राट शिवसेनाप्रमुख श्रीमान बाळासाहेब ठाकरे यांची विचारसरणी आणि

उद्धवसाहेबांचे संवेदनशील नेतृत्व यामुळे लोक मोठ्या संख्येने शिवसेनेच्या भगव्या झेंड्याखाली एकत्र येत आहेत.

त्यांच्या प्रवेशाने स्थानिक पातळीवरील शिवसेनेचे संघटन आणखी भक्कम झाले आहे. यावेळी प्रवीण कोकाटे, सोमनाथ गुरव, संग्राम देशमुख, बाळासाहेब काकडे, रवी वाघमारे, पंकज पाटील, अभिजित देशमुख, हनुमंत देवकते, कोळी, गणेश खोचरे, राज निकम, परवेज काझी, मनोज पडवळ, महेश लिमये, पंकज स्वामी, गफूर शेख आदी उपस्थित होते.

अज्ञात चोरट्यांविरुद्ध गुन्हा धाराशिव, दि.२३ नोव्हेंबर -
दि.१७ नोव्हेंबर रोजी दहिफळ शिवारातील गट नं. २६/ब येथे सिरेन्टीका कंपनीच्या लोकेशन ४८ ते ५० मधून पंथर लाईनची १०५० मीटर ल्युमिनियम तार, किंमत सुमारे १,५७,५०० रुपये, अज्ञात व्यक्तींनी चोरून नेली. या प्रकरणी अशोक सुरेश जगदाळे (वय ३२, रा. वंजारवाडी) यांच्या फिर्मादीवरून गुन्हा नोंदवला आहे.

कळंब आगाराला समस्याची घरघर; जुन्या व मोडकळीस आलेल्या बसमुळे एसटी तोट्यात!

एकेकाळी मराठावाड्यात प्रथम असलेला कळंब एस.टी. आगार ढिसाळ नियोजनामुळे अडचणीत... प्रवाशांचे तगडे विरोधाचे सूर...



तभा वृत्तसेवा / परवेज मुल्ला
कळंब, दि.२३ नोव्हेंबर -
उत्तम व प्रवासी वाढवा अभियानात काही वर्षांपूर्वी मराठावाड्यात प्रथम क्रमांक पटकावणाऱ्या कळंब एस.टी. आगाराची अवस्था आज ढासळलेली दिसत आहे. नियोजनाचा अभाव, मनमानी कारभार, कर्मचारी तुटवडा आणि दुरुस्तीची दयनीय स्थिती यामुळे आगाराला घरघर लागल्याचे गंभीर चित्र समोर आले आहे. छत्रपती संभाजीनगर विभागातील एक महत्त्वाचा आगार म्हणून कळंब आगार

गाड्यांची दुरवस्था; खिडक्या, दरवाजे नादुरुस्त...
अनेक बसगाड्यांची स्थिती चिंताजनक आहे. नियमित स्वच्छता होत नाही. खिडक्या व दरवाजे खराब आहेत. नावफलक अस्पष्ट किंवा गायब आहेत. आतील दुरुस्तीच्या कामाकडे दुर्लक्ष होत आहे. यामुळे प्रवासाचा त्रास सहन करावा लागत आहे.

स्थानक परिसरात अनधिकृत जाहिरातींचा सुळसुळाट...
कळंब बसस्थानकात कोणतीही परवानगी न घेता जाहिराती लावल्या जात आहेत. स्पीकरवर योग्य सूचना दिल्या जात नाहीत. प्रवेशद्वार परिसरात घाणीचे साम्राज्य असल्याने प्रवासी त्रस्त आहेत.

आगार प्रमुखांचे स्पष्टीकरण...
या सर्व बाबत विचारणा केली असता प्रभारी आगारप्रमुख बालाजी भारती यांनी सांगितले. आगारात कर्मचारी कमी असल्यामुळे काही जुटी निर्माण झाल्या आहेत. सुधारणा प्रक्रियेवर काम सुरू असून लवकरच समस्या दूर करू, असे स्पष्टीकरण त्यांनी दै. तरुण भारताला बोलताना दिले.

प्रसिध्द होता. उत्पन्न, प्रवाशी संख्या आणि उत्तम सेवा या तीनही बाबतीत हा आगार जिल्हा आणि विभागात वेगळा ठसा उमटवत होता. परंतु कर्तबगार अधिकारी बदलल्यानंतर आगाराचा आलेख घसरतच चालला असून, दर महिन्याला उत्पन्न आणि प्रवासी संख्येत घट होत आहे. ढिसाळ नियोजनामुळे ‘बस आहेत तर चालक नाही, चालक आहेत तर बस

नाही’, आगारातील नियोजनाचा पूर्णतः अभाव जाणवत असून, बस असूनही चालक-वाहक उपलब्ध नसणे, कर्मचारी उपलब्ध असूनही बस दुरुस्ती न झाल्याने मार्गस्थ होत नसणे, लांब पह्ल्याच्या गाड्या १ ते २ तास उशिराने सुटणे. यामुळे प्रवाशांचे मोठे हाल होत आहेत. ग्रामीण मार्गांवरील गाड्यांना वेळापत्रक पाळणे शक्य होत नसल्याने

नागरिकांची नाराजी वाढली आहे. प्रवाशी मित्र संघटनेचे प्रतिनिधी म्हणाले की, एस.टी.चा कारभार ‘उंटावरून शेळ्या राखणे’ यासारखा झाला आहे. सुधारणा तातडीने करावी; अन्यथा डेपोला कुलूप लागण्याची वेळ येईल असे ते म्हणाले. एक संतप्त विद्यार्थी म्हणाला की, बस वेळेवर सुटत नाही. शाळा-कॉलेजला उशिर होतो. मागणीप्रमाणे बसेस सोडत नाहीत.

पास काढूनही आमहाला शिक्षणापासून वंचित राहावे लागते. कळंब आगाराचा कारभार पूर्णपणे विस्कळीत झाला असून, आंधळा राजा, गोंधळी प्रजा अशी परिस्थिती निर्माण झाल्याचे प्रवाशांचे म्हणणे आहे. आगार प्रमुख, स्थानक प्रमुख, कार्यशाळा विभाग, वाहतूक नियंत्रक या सर्वांमध्ये ताळमेळ नसल्याने वाहतूक व्यवस्था पूर्णपणे ठप्प होत आहे.